




# دبوان ساک

(تاریخی نام: دعوای مدینہ غمیری) ۱۳۵۷

حکیمُ الامَّت حضرت مفتی احمد یار خان نصیبی

هزار بارک

حضرت مفتی احمد یار خان نصیبی



پیشگش:  
بحدیث المدقائق العلییۃ  
(دھرت اسلامی)

# دیوان سالک

(تاریخی نام: مَحَامِدِ پیغمبری)

۵۱۳۵۷

حکیم الامت مولانا مفتی احمد یار خاں نعیمی رَحْمَةُ اللَّهِ عَلَيْهِ

پیش کش:

مجلس المدينة العلمية (دعت اسلامی)

## فہرست

صفحہ	عنوان	صفحہ	عنوان
29	آج وہ تشریف لایا جس نے روتلوں کوہنسا یا	4	کتاب پڑھنے کی نتیں
31	غلقِ کل اے ربِ علی	7	المدنیۃ العلمیۃ کا تعارف
35	نصیب چمکے ہیں فرشیوں کے	5	پیش لفظ
38	بند خدا سے ہے وہ جدا	10	مفتی احمدیار خان نعیمی رحمۃ اللہ علیہ
42	تم ہی ہو چین اور قرار اس دل بے قرار میں	13	تورب ہے میرا میں بندہ تیرا
45	ہے حس کی ساری گنتگو و حی خدا یہ تو ہیں	14	زمانہ نے زمانہ میں سخنی ایسا کہیں دیکھا
49	دل اس ہی کو کہتے ہیں جو ہوتا شیدائی	16	خوفِ گنہ میں مجرم ہے آب آب کیسا
51	وہ بندہ غاص خلا کے ہیں اور انکی ساری غدائی ہے	17	نورِ حق جلوہ نما تھا مجھے معلوم نہ تھا
54	بشر وہ ہے جس کو تری جستجو ہے	18	خاکِ مدینہ ہوتی میں خاکسار ہوتا
56	جنہیں خلقِ کبھی ہے مصطفاً	20	ہم گوہیں رُرے قسمت ہے بھلی
58	جوت سے ان کی جگ اوجیا لा	24	جن کا لقب ہے مصطفاً صلی اللہ علی مُحَمَّد
60	اے صبا تیرا اگر زہو جو مدینہ میں کبھی	26	او ریثُ الاول آیا رب کی رحمت ساتھ میں لایا

عنوان	صفحہ	عنوان	صفحہ
صورت مت بھولنا پیا ہماری	63	اے بہار باغِ ایماں مر جا صدر جا	102
ایسا کوئی محرم نہیں پہنچائے جو پیغامِ غم	66	جس نے دکھلایا طیبہ قبلہ تھی تو ہو	104
بہتری جس پر کرے فخر وہ بہتر صدیق	69	نعمِ دین و ملت ناصر شرع مبیں تم ہو	106
بہار باغِ ایماں حضرت فاروقِ اعظم ہیں	73	نہ مجھ کو خدامال و ز رچا ہیے	108
خلق پاطفِ خدا حضرت عثمان ہیں	77	گوشِ دل سے مومنون لوزرا	109
بیال کس منہ سے ہواں مجھ اب جریں کارتہ	80	فاطمہ زہرا کا جس دن عقد تھا	113
اس مبارک ماں پر صدقہ کیوں نہ ہو سب اہل دیں	83	آئیں جب خاتونِ جنت اپنے گھر	115
صدقة تم پر ہوں دل و جان آمنہ	86	کہاں ہو یار سُوْلَ اللہ کہاں ہو	118
ہے رتبہ اس لیے کوئی نہیں میں عصمت کا غفت کا	89	اکو داع اے سبز گنبد کے مکیں	120
سر وہ ہے جو کئے اسلام کی خدمت کیلئے	92	متفرق	123
ہمارے آقا ہمارے مولیٰ امام اعظم ابوحنیفہ	95	غوثِ اعظم دستکیر بے کس اس	124
ہو گیا یا غوث میں برباد ہوتے آپ کے	98	نظم	126
ہیں میرے پیر لاثانی محی الدین جیلانی	100		

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ  
أَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ يُشَرِّعُ اللّٰهُ الرَّحْمٰنُ الرَّحِيمُ  
فَرْمَانٌ مُصْطَفٰى صَلَّى اللّٰهُ عَلٰيهِ وَآلِهِ وَسَلَّمَ: ”نِيَةُ الْمُؤْمِنِ خَيْرٌ مِنْ عَمَلِهِ“  
مسلمان کی نیت اس کے عمل سے بہتر ہے۔

(معجم کبیر طبرانی، ۱۸۵/۶، الحدیث ۵۹۴۲، دار احیاء التراث العربي بیروت)

مَدَنِي پھول: جتنی اچھی نیتیں زیادہ، اتنا ثواب بھی زیادہ۔

”محمد پیغمبری“ کے 12 حروف کی نسبت سے کتاب پڑھنے کی 12 نیتیں  
ہر بار ﴿ حمد و ﴿ صلوا اور ﴿ تَعُوذُ و ﴿ تَسْمِيَة سے کتاب کا آغاز کروں گا (اسی  
صفہ پر اور پر دی ہوئی عربی عبارت پڑھ لینے سے چاروں نیتوں پر عمل ہو جائے گا) ﴿ اللہ اور  
﴿ رسول صَلَّى اللّٰهُ عَلٰيهِ وَآلِهِ وَسَلَّمَ کی رضا کیلئے ﴿ حتی الْوَسْعُ باوضواور ﴿ قبلہ و  
اس کا مطالعہ کروں گا ﴿ اس کا ثواب آقا صَلَّى اللّٰهُ عَلٰيهِ وَآلِهِ وَسَلَّمَ کی ساری امت  
کو ایصال کروں گا ﴿ اس حدیث پاک تَهَادُو اَتَحَابُو اَمْک و سرے کو تخفہ دو  
آپس میں محبت بڑھے گی۔ (موطا امام مالک، ۳۰/۷، حدیث: ۱۷۳۱) پر عمل کی نیت سے  
(ایک یا حسب توفیق) یہ کتاب دوسروں کو تخفہ دوں گا ﴿ (اپنے ذاتی نفع کے)  
یادداشت والے صفحہ پر ضروری نکات لکھوں گا ﴿ کتابت وغیرہ میں شرعی غلطی  
ملی تو ناشرین کو تحریری طور پر مطلع کروں گا۔ اِنْ شَاءَ اللّٰهُ عَزَّوَ جَلَّ (ناشرین کو کتابوں  
کی اگلاط صرف زبانی بتادیں خاص مفید نہیں ہوتا)۔

الْحَمْدُ لِلّٰهِ رَبِّ الْعَالَمِينَ وَالصَّلوةُ وَالسَّلَامُ عَلٰى سَيِّدِ الْمُرْسَلِينَ  
أَمَّا بَعْدُ فَاعُوذُ بِإِنَّمَا أَنْتَ مِنَ الشَّيْطَنِ الرَّجِيمِ دِسْمَرَاللّٰهِ الرَّحْمَنِ الرَّحِيمِ

## المدينة العلمية

از شیخ طریقت، امیر اہل سنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی ڈامت برکاتہم الغالیہ الحمد لله علی احسانہ و بفضل رسلہ صلی اللہ تعالیٰ علیہ وآلہ وسَلَّمَ عاشقانِ رسول کی مدد نی تحریک ”دعوتِ اسلامی“ نیکی کی دعوت، احیائے سنت اور اشاعت علم شریعت کو دنیا بھر میں عام کرنے کا عزم مصمم رکھتی ہے، ان تمام امور کو حسن خوبی سرانجام دینے کے لئے متعدد مجالس کا قیام عمل میں لایا گیا ہے جن میں سے ایک مجلس ”المدينة العلمية“ بھی ہے جو دعوتِ اسلامی کے علماء و مفتیان کرام حفظہم اللہ تعالیٰ پر مشتمل ہے جس نے خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

(1) شعبہ کتب اعلیٰ حضرت (2) شعبہ درسی کتب (3) شعبہ اصلاحی کتب (4) شعبہ ترجم کتب (5) شعبہ تقویتیش کتب (6) شعبہ تحریج<sup>(1)</sup>

**1**....اب ان شعبوں کی تعداد 15 ہو چکی ہے: (7) فیضانِ قرآن (8) فیضان حدیث (9) فیضانِ صحابہ واللہ بیت (10) فیضانِ صحابیات و صالحات (11) شعبہ امیر اہلسنت (12) فیضانِ مدد نی مذکورہ (13) فیضان اولیاء علماء (14) بیاناتِ دعوتِ اسلامی (15) رسائل دعوتِ اسلامی۔ (مجلس المدينة العلمية)

”المدينة العلمية“ کی اوّلین ترجیح سرکار اعلیٰ حضرت امام اہلسنت، عظیم البرکت، عظیم المرتبت، پروانۃ شمع رسالت، مجدد دین و ملت، حامی سنت، حاجی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری شاہ امام احمد رضا خاں علیہ رَحْمَةُ الرَّحْمَنِ کی گراں ماہی تصانیف کو عصر حاضر کے تقاضوں کے مطابق حتیٰ الْوَسْعِ سہل اسلوب میں پیش کرنا ہے۔ تمام اسلامی بھائی اور اسلامی بھینیں اس علمی، تحقیقی اور ارشادی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللَّهُ عَزَّوَ جَلَّ ”دعوتِ اسلامی“ کی تمام مجالس بِشَمْوَلِ ”المدينة العلمية“ کو دون گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرمائیں اور دونوں جہاں کی بھلانی کا سبب بنائے۔ ہمیں زیر گنبد خضرا شہادت، جنتِ ابقیع میں مدفن اور جنت الفردوس میں جگہ نصیب فرمائے۔ امین بِحَمَّةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ



رمضان المبارک ۱۴۲۵ھ

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ  
أَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

## پیش لفظ

حکیم الامت مفتی احمد یار خان نعیمی رحمۃ اللہ علیہ خداداد علمی صلاحیتوں کے مالک اور زبردست عالم دین تھے، آپ علوم و فنون میں کامل دسترس کے ساتھ نعتیہ شاعری میں بھی کمال مہارت رکھتے تھے۔ عشق رسول کی چاشنی سے لبریز آپ کے نعتیہ کلام کا نام دیوان سالک ہے۔ (اور تاریخی نام محمد پیغمبری ہے) اس نعتیہ دیوان کو دعوتِ اسلامی کا شعبہ تصنیف و تالیف "المدينة العلمیة" دورِ جدید کے تقاضوں کو مد نظر رکھتے ہوئے پیش کرنے کی سعادت حاصل کر رہا ہے، اس کی چند نمایاں خصوصیات یہ ہیں:

✿ کمپیوٹر کمپیوٹر نگ کا دونوں سے تقابل کیا گیا ہے ✿ ہر کلام کی ابتداء نئے صفحے سے اور ✿ کلام کے پہلے مرصعے کو ہیڈنگ کے طور پر لکھا گیا ہے ✿ جابجا الفاظ پر اعراب کا اہتمام کیا گیا ہے ✿ ابتداء میں تمام کلام کی فہرست شامل کی گئی ہے اور ✿ حواشی کا اہتمام بھی کیا گیا ہے کیونکہ بعض اشعار میں کتابت کی غلطی کی وجہ سے سقم (نقش) محسوس ہوا لہذا فن

عروض کے اعتبار سے تفہیش کی گئی تو یہ بات سامنے آئی کہ کہیں مصروع میں الفاظ کی زیادتی، کہیں کمی اور کہیں الفاظ میں اور کہیں ان کی ترتیب میں غلطی ہے لہذا جو صحیح ممکن تھی وہ کر کے حاشیہ میں اس کی وضاحت کی گئی ہے (یہ وہ کام ہے جو اس سے پہلے کسی بھی نسخے میں کیا جانا منظر عام پر نہیں آیا واللہ تعالیٰ اعلم)، ایسے مقامات کی تعداد کم و بیش 35 ہے بعض حواشی ملاحظہ فرمائیے!

مثلاً جہاں الفاظ کی زیادتی تھی وہاں حاشیہ میں یوں وضاحت کی گئی ہے:

﴿1﴾ دیوان سالک کے نسخوں میں یہ مصروع یوں ہے: ”هم گوہیں برے قسمت ہے بھلی جب پشت و پناہ ان کا ساپایا“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے۔ صحیح مصروع یوں ہو سکتا ہے: ”هم گوہیں برے قسمت ہے بھلی جب پشت پناہ ان ساپایا“ لہذا ہم نے اسی طرح لکھا ہے۔ المدینۃ العلمیۃ

﴿2﴾ دیوان سالک کے نسخوں میں یہ مصروع یوں ہے: ”دنیا سے بچالو سالک کو کام اپنی رضا کے اس سے لے لو“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے۔ صحیح مصروع یوں ہو سکتا ہے: ”دنیا سے بچالو سالک کو کام اپنی رضا کے اس سے لو“ لہذا ہم نے اسی طرح لکھا ہے۔ المدینۃ العلمیۃ۔ جہاں الفاظ کی کمی تھی وہاں حاشیہ میں یوں وضاحت کی گئی ہے: ﴿1﴾ دیوان سالک کے نسخوں میں یہ مصروع یوں ہے: ”کروطف مجھ پھر واکھ چھڑا دو غیر کا آسرا“ فن عروض

کے اعتبار سے یہ غیر موزون ہے جس کی وجہ یقیناً کتابت کی غلطی ہے۔ صحیح مصروف یوں ہو سکتا ہے: ”کروطف مجھ پر یہ خسرو کہ چڑرا دو غیر کا آسرا“ لہذا ہم نے اسی طرح لکھا ہے۔<sup>(1)</sup> المدینۃ العلمیۃ دیوان سالک کے نسخوں میں یہ مصروف یوں ہے: ”نمایاں آپ کی ہرادا سے شان فاروقی“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصروف یوں ہو سکتا ہے: ”نمایاں آپ کی ہراک ادا سے شان فاروقی“ لہذا ہم نے اسی طرح لکھا ہے۔ المدینۃ العلمیۃ۔ جہاں الفاظ میں یا ان کی ترتیب میں غلطی تھی وہاں حاشیہ میں یوں وضاحت کی گئی ہے: <sup>(2)</sup>

دیوان سالک کے نسخوں میں یہ مصروف یوں ہے: ”دے آرام مجھ گندے بشر کو“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصروف یوں ہو سکتا ہے: ”دیآ رام مجھ گندے بشر کو“ لہذا ہم نے اسی طرح لکھا ہے۔ المدینۃ العلمیۃ

<sup>(1)</sup> دیوان سالک کے نسخوں میں یہ مصروف یوں ہے: ”اے باغ بہار ایماں مر جا صدر جا“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصروف یوں ہو سکتا ہے: ”اے بہار باغ ایماں مر جا صدر مر جا“ لہذا ہم نے اسی طرح لکھا ہے۔ المدینۃ العلمیۃ۔ اللہ پاک دعوتِ اسلامی اور ”المدینۃ العلمیۃ“ سمیت اس کے تمام شعبوں کو دن دونی رات چوگنی ترقی عطا فرمائے۔

امِیْنِ بِجَاهِ النَّبِيِّ الْأَمِیْنِ صَلَّى اللَّهُ عَلَيْهِ وَآلِهِ وَسَلَّمَ

## حکیم الامت مولانا مفتی احمد یار خان نعیمی رَحْمَةُ اللَّهِ عَلَيْهِ

حکیم الامت مولانا مفتی احمد یار خان نعیمی بدایوںی رَحْمَةُ اللَّهِ عَلَيْهِ کی ولادت  
باسعادت بروز جمعرات ۲ جمادی الاولی ۱۳۱۲ھ / ۱۸۹۳ء مارچ ۱۸۹۳ء محلہ کھیرہ  
لبستی او جھیانی (ضلع بدایوں، یو. پی، ہند) میں صبح صادق کے وقت ہوئی۔ والد  
محترم مولانا محمد یار خان بدایوںی رَحْمَةُ اللَّهِ عَلَيْهِ ایک دین دار، تقویٰ شاعر اور  
شب زندہ دار بزرگ تھے۔ دادا جان مولانا منور خان رَحْمَةُ اللَّهِ عَلَيْهِ بھی ایک  
دیندار شخصیت تھے، آپ حضرت یعقوب علیہ السلام کی اولاد میں سے ہیں  
اور پٹھان قبیلے یوسف زی سے تعلق رکھتے ہیں۔ ابتدائی تعلیم کا آغاز والدگرامی  
کی سرپرستی میں ہوا، پانچ سال کی عمر میں ناظرہ مکمل کیا، گیارہ سال کی عمر تک  
دینیات، فارسی اور درسِ نظامی کی ابتدائی تعلیم حاصل کی، پھر مدرسہ شمس العلوم  
بدایوں میں تین سال حضرت علامہ عبد القدر بخش بدایوںی رَحْمَةُ اللَّهِ عَلَيْهِ کے  
سامیہ عاطفت میں رہے، تین یا چار سال میڈنڈوا (ضلع علی گڑھ، یو. پی، ہند) میں،  
اس کے بعد جامعہ نعیمیہ مراد آباد میں مولانا عاشق علی، مولانا مشتاق احمد میرٹھی  
اور صدر الافق مولانا سید محمد نعیم الدین مراد آبادی رَحْمَةُ اللَّهِ عَلَيْہِم کی صحبت  
فیض اثر میں رہ کر خوب اکتساب فیض کیا، آپ نے اپنے اساتذہ سے چوبیں

علوم میں مہارت حاصل کی، اُنیس سال کی عمر میں آنساد اور دستارِ فضیلت سے مشرف ہوئے۔ تدریس کا آغاز آپ نے جامعہ نعیمیہ سے فرمایا، جہاں ایک سال تدریس فرمائی اور ساتھ میں خدمتِ افتاؤ بھی سرانجام دیتے رہے، پھر دارالعلوم مسکینیہ (دھورا جی، گجرات، ہند) میں نوسال، دوبارہ جامعہ نعیمیہ میں ایک سال، دارالعلوم اشرفیہ کچھوچھہ شریف میں تین سال، کچھ عرصہ دارالعلوم جلال الدین شاہ بھکھی شریف (تخصیل چالیہ ضلع منڈی بہاؤ الدین پاکستان)، بارہ یا تیرہ سال دارالعلوم خدام الصوفیہ (گجرات، پاکستان) اور دس سال انجمن خدام الرسول میں تدریس فرمائی اور وصال مبارک سے چھ سال قبل جامعہ غوثیہ نعیمیہ میں تدریس کے ساتھ تصنیف اور افتاء کا سلسلہ جاری رکھا۔ آپ اپنے محسن اور اُستاذِ محترم صدر الافاضل کے دستِ حق پرست پر بیعت ہوئے اور آپ کے بارے میں فرمایا کرتے: میرے پاس جو کچھ ہے سب حضرت صدر الافاضل رَحْمَةُ اللَّهِ عَلَيْهِ كاعطاً کرده ہے، اعلیٰ حضرت امام اہلسنت امام احمد رضا خان رَحْمَةُ اللَّهِ عَلَيْهِ سے بھی بڑی محبت اور عقیدت تھی، پہلی ملاقات میں صدر الافاضل نے امام اہلسنت کا مبارک رسالہ ”العطایا القدير فی حکم التصویر“ مطالعہ کے لیے عنایت فرمایا جسے پڑھ کر آپ امام اہلسنت کی جلالت علمی دیکھ کر حیران رہ گئے اور اعلیٰ حضرت رَحْمَةُ اللَّهِ عَلَيْهِ کی عقیدت دل میں گھر کر گئی۔ پھر آپ

نے بریلی شریف جا کر بارگاہِ عالیٰ میں باریابی کا شرف بھی پایا۔

حکیم الامت ایک ہمہ جہت شخصیت تھے، آپ محدث، محقق، مفسر، مفتی، مدرس، مصنف، مناظر، مقرر، مفکر اور نعت گو شاعر تھے، آپ کی ذات حسن اخلاق، سادگی، عاجزی، حلم، تقویٰ و پر ہیزگاری، پابندی وقت، جرأت اور

شجاعت جیسی گونائیں کوں گوں صفات سے متصف تھیں۔ آپ نے اپنی زندگی پابندی شریعت اور اتباعِ سنت میں گزاری، آپ کے شب و روز دین کی خدمت

اور اسلامی تعلیمات کی اشاعت سے عبارت ہیں، حکمت اور دانائی سے آپ

نے اصلاحِ امت کے کام کو آگے بڑھایا، جید علمائے کرام رحمۃ اللہ علیہم

نے متفقہ طور پر آپ کو حکیم الامت کا لقب عطا فرمایا۔ آپ کی تصانیف میں

سے چند یہ ہیں: تفسیر نعیمی، تفسیر نور العرفان، علم القرآن، مرآۃ المناجح، نعیم

الباری، جاء الحق، اسلامی زندگی، شانِ حبیب الرحمن، فتاویٰ نعیمیہ، سلطنت

مصطفیٰ اور اسرار الاحکام۔ ۳ رمضان المبارک ۱۴۲۲ھ / ۱۳۹۱ء کو ۱۷ کتوبر ۱۹۷۱ء بروز

التوار آپ نے داعیِ اجل کو لبیک کہا۔ آپ کا مزار پر انوار گجرات پاکستان میں

ہے۔ اللہ پاک کی ان پر رحمت ہوا وران کے صدقے ہماری بے حساب مغفرت

ہو۔ امین بیجاہ النبیِ الامین صلی اللہ علیہ وسلم۔

(ما خواز: حیات حکیم الامت، حالات زندگی حکیم الامت، فیضان مفتی احمد یار خاں نعیمی)

## تورب ہے مرا میں بندہ ترا

توب ہے مرا میں بندہ تر اسْبُحْنَ اللَّهَ سُبْحَنَ اللَّهَ  
 اے خالق و مالک رب علی سُبْحَنَ اللَّهَ سُبْحَنَ اللَّهَ  
 ہم منگتے ہیں تو مُعْطی ہے ہم بندے ہیں تو مولیٰ ہے  
 محتاج ترا ہر شاہ و گدا سُبْحَنَ اللَّهَ سُبْحَنَ اللَّهَ  
 ہم جرم کریں تو غفران کرے ہم قہر کریں تو مہر کرے  
 گھیرے ہے جہاں کو فضل تر اسْبُحْنَ اللَّهَ سُبْحَنَ اللَّهَ  
 تو والی ہے ہر بیکس کا تو حامی ہے ہر بے بس کا  
 ہر اک کے لیے دَرِ تیرِ اکھلا سُبْحَنَ اللَّهَ سُبْحَنَ اللَّهَ  
 رازق ہے مور و مگس کا تو غفار ہے نیک و بد کا تو  
 ہے سب پر تیری جود و عطا سُبْحَنَ اللَّهَ سُبْحَنَ اللَّهَ  
 ہم علی ہیں ستار ہے تو ہم مجرم ہیں غفار ہے تو  
 بد کاروں پر بھی ایسی عطا سُبْحَنَ اللَّهَ سُبْحَنَ اللَّهَ  
 تر عشق میں روئے مرغ سحر تر انام ہے مرہم زخم جگر  
 ترے نام پہ میری جان فدا سُبْحَنَ اللَّهَ سُبْحَنَ اللَّهَ  
 یہ سالک مجرم آیا ہے اور خالی جھوٹی لا یا ہے  
 دے صدقہ رحمتِ عالم کا سُبْحَنَ اللَّهَ سُبْحَنَ اللَّهَ

## زمانہ نے زمانہ میں سخی ایسا کھیں دیکھا

زمانہ نے زمانہ میں سخنی ایسا کھیں دیکھا  
لبوں پر جس کے سائل نے نہیں آتے نہیں دیکھا  
مصیبত میں جو کام آئے گنجہگاروں کو بخشائے  
وہ اک فخرِ رسول محبوب رَبُّ الْعَالَمِينَ دیکھا  
بنایا جس نے بگڑوں کو سنبھالا جس نے گرتوں کو  
وہ ہی حلال مشکل رَحْمَةُ لِّلْعَالَمِينَ دیکھا  
وہ ہادی جس نے دنیا کو خدا والا بنا ڈالا  
دلوں کو جس نے چمکایا عرب کا مہ جبیں دیکھا  
لبے جو فرش پر اور عرش تک اس کی حکومت ہو  
وہ سلطانِ جہاں طیبہ کا اک ناقہ نشیں دیکھا

۱: اسلام سے پہلے ملکِ عربِ اخلاقی اور تمدنی حیثیت سے تمام دنیا سے زیادہ بگڑا ہوا تھا۔ وہاں کے باشندے انسانیت کھو چکے تھے، آقائے دوجہاں (صلَّی اللہُ عَلَیْہِ وَاٰلِہٖ وَسَلَّمَ) نے صرف ۲۳ سال میں تمام ملک کی حالت پلٹ دی چوروں کو رہبر، بت پرستوں کو خدا پرست اور حیوانوں کو خدا اگر بنادیا۔

۲: آسمان کا سورج صرف سامنے والی چیز کو چکاتا ہے، مگر مدینہ کے سورج نے ہر طرف اور ہر زمانہ کے لوگوں کو ہر طرح چکایا۔

وہ آقا جو کہ خود کھائے کھجوریں اور غلاموں کو  
کھلائے نعمتیں دنیا کی کب ایسا کہیں دیکھا  
بھلاک عالم سی شے مخفی رہے اس چشم حق بیس سے  
کہ جس نے خالق عالم کو بے شک بالیقین دیکھا  
مسلمانی کا دعویٰ اور پھر تو ہیں سرور کی  
زمانہ نے گے زمانہ بھر میں کب ایسا لعین دیکھا  
ہولب پر امتی جس کے کہیں جب آنیا نفسی  
دو عالم نے اُسے سالک شَفِيعُ الْمُذْنِيْسِ دیکھا

۱: حضور(صلی اللہ علیہ وآلہ وسلم) کی سخاوت کا یہ عالم کہ ایک صحابی کے کھیت میں  
لبی ککڑی پیدا ہوئی وہ سرکار کی خدمت میں لائے انعام میں ایک لپ بھرسونا عطا ہوا مگر  
اپنی زندگی پاک کا یہ حال کہ حضرت عائشہ صدیقہ رضی اللہ عنہا فرماتی ہیں کہ ہمارے  
گھر میں دو دو ماہ تک آگ نہ جلتی تھی صرف پانی اور کھجوروں پر گزر تھی۔  
۲: غبیوں کی غیب ذاتِ الہی ہے کہ حضرت موسیٰ علیہ السلام تمناً دیدار فرماؤں تو  
فرمایا جاوے: لَنْ تَرَانِیْ جب حضور(صلی اللہ علیہ وآلہ وسلم) نے رب ہی کو دیکھا تو  
عالم کیا مخفی رہے۔

۳: دیوان سالک کے نخنوں میں یہ مصرع یوں ہے: ”زمانہ..... زمانہ بھر میں کب ایسا  
لعین دیکھا“ فن عروض کے اعتبار سے صحیح مصرع یوں ہو سکتا ہے: ”زمانہ نے زمانہ بھر

## خوفِ گنہ میں مجرم ہے آب آب کیسا

خوفِ گنہ میں مجرم ہے آب آب کیسا  
جب رب ہے مصطفیٰ کا پھر اضطراب کیسا

مجرم ہوں رُوسیہ ہوں اور لاٽِ سزا ہوں  
لیکن حبیب کا ہوں مجھ پر عتاب کیسا

سورج میں نور تیرا جلوہ ترا قمر میں  
ظاہر تو اس قدر ہے اس پر حجاب کیسا

دامانِ مصطفیٰ ہے مجرم مچل رہے ہیں  
دارالاماء میں پنچے خوفِ عذاب کیسا

مرقدِ کی پہلی شب ہے دوہما کی دید کی شب  
اس شب پہ عید قرباں اس کا جواب کیسا

پڑھتا تھا جس کا کلمہ پایا انہیں نکیرو  
ہو لینے دو تصدق اس دم حساب کیسا

سالک کو بخش یارب گو لاٽِ سزا ہے  
وہ کس حساب میں ہے اس کا حساب کیسا

میں کب ایسا لعین دیکھا ”لہذا ہم نے اسی طرح لکھا ہے۔ المدینۃ العلمیۃ

۱۔ مشہور ہے کہ قبر کی پہلی رات بھاری ہے مگر اس میں عرض ہے کہ وہ تو دوہما یعنی

## نورِ حق جلوہ نما تھا مجھے معلوم نہ تھا

نورِ حق جلوہ نما تھا مجھے معلوم نہ تھا  
 شکلِ انساں میں چھپا تھا مجھے معلوم نہ تھا  
 بارہا جس نے کہا تھا آنا بَشَرَ اس نے  
 مَنْ رَأَيْتُ بھی کہا تھا مجھے معلوم نہ تھا  
 بکریاں جس نے چپائی تھیں حلیمهٰ تیری  
 عرش پر وہ ہی گیا تھا مجھے معلوم نہ تھا  
 جس نے اُمت کے لیے روکے گزاریں راتیں  
 وہ ہی محبوبِ خدا تھا مجھے معلوم نہ تھا  
 چاندِ اشارے سے پھٹا حکم سے سورج لوٹا  
 مظہرِ ذاتِ خدا تھا مجھے معلوم نہ تھا

دیکھا جب قبر میں اس پر دہنشیں کو تو کھلا  
دلِ سالک میں رہا تھا مجھے معلوم نہ تھا

---

محمد رسول اللہ (صلی اللہ علیہ وآلہ وسلم) کے دیدار کی پہلی رات ہے، وہ تو گویا شبِ عروی ہے کہ نکیرین ذاتِ پاک کا دیدار کراکر پوچھتے ہیں: ”مَا كُنْتَ تَقُولُ فِي  
 هَذَا الرَّجُلِ“، اللہ تعالیٰ خاتمہ بالخیر نصیب فرمائے۔ امین

## خاکِ مدینہ ہوتی میں خاکسار ہوتا

خاکِ مدینہ ہوتی میں خاکسار ہوتا  
ہوتی رہِ مدینہ میرا غبار ہوتا

آقا اگر کرم سے طیبہ مجھے بُلاتے

روضہ پہ صدقہ ہوتا ان پر شار ہوتا

وہ بیکسوں کے آقا بے کس کو گر بُلاتے

کیوں سب کی ٹھوکروں پر پڑکر وہ خوار ہوتا

طیبہ میں گر میسر دو گز زمین ہوتی

ان کے قریب بستا دل کو قرار ہوتا

مرمت کے خوب لگتی مٹی مری ٹھکانے

گر ان کی رہ گزر پر میرا مزار ہوتا

یہ آرزو ہے دل کی ہوتا وہ سبز گنبد  
 اور میں غبار بن کر اس پر نثار ہوتا  
 بے چین دل کو اب تک سمجھا بجھا کے رکھا  
 مگر اب تو اس سے آقا نہیں انتظار ہوتا  
 سالک ہوئے ہم ان کے وہ بھی ہوئے ہمارے  
 دل کے مضطرب کو لیکن نہیں اعتبار ہوتا

### آخری سعادت مندی

حضرت سیدنا امام بیضاوی رَحْمَةُ اللَّهِ عَلَيْهِ فرماتے ہیں: جو شخص اللہ  
 پاک اور اس کے رسول صَلَّی اللہُ عَلَیْہِ وَاٰلِہٖ وَسَلَّمَ کی فرمانبرداری کرتا  
 ہے دنیا میں اس کی تعریفیں ہوتی ہیں اور آخرت میں سعادت مندی  
 سے سرفراز ہوگا۔ (تفہیر بیضاوی ۳۸۸/۲)

۱۔ یعنی ابھی دل کو اعتبار نہیں کہ ہم ان کے ہو بھی گئے ہیں یا نہیں کیونکہ خاتمه کی  
 خبر نہیں۔

## ہم گوہیں برے قسمت ہے بھلی

ہم گوہیں برے قسمت ہے بھلی جب پشت پناہ ان سا پایا  
وہ جس کو ملے دن اس کے پھرے پایا جو انہیں تو خدا پایا  
معراج کی شب ہمراہ ہیں سب سدرہ آیا کوئی نہ رہا  
سدرے سے بڑھے جبریل رہے تہا ہیں جو عرشِ خدا پایا  
جبریلؑ کی آنکھوں سے پوچھواے چشمِ حقیقت میں کہہ تو  
انہیں فرش پتو نے کیا دیکھا سدرے سے بڑھے تو کیا پایا

۱: دیوان سالک کے نسخوں میں یہ مصرع یوں ہے: ”ہم گوہیں برے قسمت ہے بھلی جب پشت و پناہ ان کا سایا“، فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے۔ صحیح مصرع یوں ہو سکتا ہے: ”ہم گوہیں برے قسمت ہے بھلی جب پشت پناہ ان سا پایا“، لہذا ہم نے اسی طرح لکھا ہے۔ المدینۃ العلمیۃ ۲: معراج میں حضور (صلی اللہ علیہ وسلم) کی مثال سورج کی سی تھی کہ جس قدر چڑھتا ہے نور بڑھتا ہے، اسی لیے معراج کی رات دنیا والوں کی نگاہ میں طاقت دیدار نہ تھی ملائکہ بھی کچھ دوستک ہی ساتھ رہ سکے، بڑے فرشتہ حضرت جبریل (علیہ السلام) بھی آخر کار تابشِ انوار کی تاب نہ لاسکے، سدرہ پر ٹھہر گئے۔

وہ جس کو ملے، ایمان ملا، ایمان تو کیا رحمٰن ملا  
 قرآن بھی جب ہی ہاتھ آیا جب دل نے وہ نور ہدئی پایا  
 بے مثلی حق کے مظہر ہو پھر مثل تمہارا کیوں کر ہو  
 نہیں کوئی تمہارا ہم پلہ نہ تیرا کوئی ہم پایہ پایا  
 نہیں جلوہ میں ان کے یکراہی کوئی آقا کہے کوئی بھائی  
 مومن سمجھا بندہ پرور آندھوں نے محض بندہ پایا

ارشاد ہوا سورج لوٹا پایا جو اشارہ چاند چرا  
 بادل رِم جہنم رِم جہنم مرسا جب حکم عبیب خدا پایا

۱: مثل ہے: ”لیلی را بچشم مجذون باید دید مگر مصطفیٰ را بچشم  
 صدقیق باید دید“ ابو جہل نے جہالت کی آنکھ سے دیکھ کر کہا: معاذ اللہ“ آپ  
 (صلی اللہ علیہ وسلم) حسین نہیں“ صدقیق (رضی اللہ عنہ) نے ایمانی نگاہ سے دیکھ  
 کر فرمایا: جمال مصطفیٰ کے سامنے آفتاب کی کوئی حقیقت نہیں یہی آج حال ہے مونس  
 کہتا ہے کہ ہم اپنے کوسگ بارگاہ کہیں تو بھی بے ادبی ہے وہابی کہتا ہے وہ (صلی اللہ علیہ  
 وآلہ وسلم) تو ہمارے بھائی ہیں۔

۲: خیر میں حضرت علی (رضی اللہ عنہ) نے حضور (صلی اللہ علیہ وسلم) کی نیند پر

تم ہی تو ہو وحدت کے مظہر تم ہی تو ہو کثرت کے مصدر  
 ہے قبلہ حاجات آپ کا دار کعبہ نے تمہیں کعبہ پایا  
 ستار مرے قربان ترے دنیا میں تو میرے عیب ڈھک  
 محشر میں بھی عزت رکھ لینا تم سا نہ کوئی اپنا پایا  
 صرف ۱ ایک پیالہ پانی ہے اور پینے والے چودہ سو  
 اس وقت ان کی ہر انگلی سے پانی کا رواں چشمہ پایا

نماز قربان کر دی تو حضور(صلی اللہ علیہ وآلہ وسلم) نے ڈوبا ہوا سورج ان کے لیے  
 واپس فرمایا ایک بار قحط سالی پڑی تو ممبر پر دعا فرمائی خطبہ ختم نہ ہوا تھا کہ پانی بر سنا شروع  
 ہوا پھر جس طرف اشارہ کیا ادھر ہی بادل بر سا۔  
 ۱: حضور صلی اللہ علیہ وآلہ وسلم فرماتے ہیں: اَنَا نُورٌ مِّنَ اللَّهِ وَ كُلُّ خَلْقٍ مِّنْ نُورٍ،  
 حضور(صلی اللہ علیہ وآلہ وسلم) تو ذات باری سے بلا واسطہ مستفیض اور تمام خلق حضور  
 سے فیض یا باب صلی اللہ علیہ وآلہ وسلم.

۲: ایک جنگ میں چودہ سو مسلمان پیاس سے تھے پانی دُور دُور نہ تھا پیالہ بھر پانی  
 لشکر میں سے جمع کر کر اس میں ہاتھ رکھا، انگلیوں سے پانی جاری ہوا تمام سیر  
 ہوئے۔

جابرؑ کے گھر تھوڑے جو پر مہمان کیا سارا لشکر  
 سب سیر ہوئے لیکن کھانا جو پہلے تھا ویسا پایا  
 اب تک تو کھلانے لقمه تراپ چھوڑ کے دہم جائیں کدھر  
 پرش ہے جہاں ناکاروں کی وہ آپ کا دروازہ پایا  
 دنیا سے بچالوسالک کو کام اپنی رضا کے اس سے گلو  
 اک یہ ہی تمنا باقی ہے اب تک تو جو کچھ مانگا پایا

۱: غزوہ خندق میں حضرت جابر (رضی اللہ عنہ) نے ساڑھے چار سیر جو کی روٹی اور  
 بکری کے بچ کا گوشت پکایا تمام لشکر نے حضور (صلی اللہ علیہ وسلم) کی برکت سے  
 کھانا کھایا مگر کھانا اسی طرح باقی رہا۔

۲: دیوان سالک کے نسخوں میں یہ مصرع یوں ہے: ”دنیا سے بچالوسالک کو کام اپنی  
 رضا کے اس سے لے لو“، فن عروض کے اعتبار سے یہ غیر موزون ہے جس کی وجہ یقیناً  
 کتابت کی غلطی ہے۔ صحیح مصرع یوں ہو سکتا ہے: ”دنیا سے بچالوسالک کو کام اپنی رضا  
 کے اس سے لو“، لہذا ہم نے اسی طرح لکھا ہے۔ المدینۃ العلمیۃ

## جن کا لقب ہے مصطفیٰ صَلَّی عَلَیْ مُحَمَّدِ

جن کا لقب ہے مصطفیٰ صَلَّی عَلَیْ مُحَمَّدِ  
ان سے ہمیں خدا مِلا صَلَّی عَلَیْ مُحَمَّدِ  
رُوحُ الامیں تو تھک گئے اور وہ عرش تک گئے  
عرش بریں پکار اُٹھا صَلَّی عَلَیْ مُحَمَّدِ  
خلدِ بریں میں ہر جگہ نامِ شہِ آنام ہے  
خلد ہے ملک آپ کا صَلَّی عَلَیْ مُحَمَّدِ  
دُھوم ہے ان کی چار سو ذِکر ہے ان کا کوبکو  
مظہرِ ذاتِ کبریا صَلَّی عَلَیْ مُحَمَّدِ  
جو ہو مریضِ لادوا یا کسی غم میں بنتلا  
صح و مسا پڑھے سدا صَلَّی عَلَیْ مُحَمَّدِ

اے دیوانِ سالک کے نئخوں میں یہ مصرع یوں ہے: ”خلد بریں ہر جگہ نام شہ آنام ہے“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے۔ صحیح مصرع یوں ہو سکتا ہے: ”خلد بریں میں ہر جگہ نام شہ آنام ہے“ لہذا ہم نے اسی طرح لکھا ہے۔ المدینۃ العلمیۃ

مشکلیں ان کی حل ہوئیں قسمتیں ان کی کھل گئیں  
 ورد جنہوں نے کر لیا صَلَّی عَلَیْ مُحَمَّدٍ  
 شدتِ جاں گئی ہو جب نزع کی جب ہو کشمکش  
 وردِ زبان ہو یاخدا صَلَّی عَلَیْ مُحَمَّدٍ  
 قبر میں جب فرشتے ہم آئیں شکلِ خدا نما دکھائیں  
 پڑھتا اٹھوں میں یاخدا صَلَّی عَلَیْ مُحَمَّدٍ  
 لاج گناہگار کی آپ کے ہاتھ میں ہے نبی  
 بد ہے مگر ہے آپ کا صَلَّی عَلَیْ مُحَمَّدٍ  
 حشر میں سالکِ حزین تھام کے دامنِ نبی  
 عرض کرے یہ برملا صَلَّی عَلَیْ مُحَمَّدٍ

۱: حضور صَلَّی اللہ عَلَیْہِ وَسَلَّمَ تو ہر جگہ جلوہ گر ہیں جا ب ہماری آنکھوں پر ہے، نکیرین اسی جا ب کو اٹھادیتے ہیں اور جلوہ دکھا کر پوچھتے ہیں کہ ان کو پیچا نو اگر حضور صَلَّی اللہ عَلَیْہِ وَسَلَّمَ ہر جگہ نہیں تو تَحْمِیَات میں السَّلَامُ عَلَيْکَ ایَّهَا النَّبِیُّ میں خطاب کیوں ہے۔  
 شیخ عبدالحق (رَحْمَةُ اللَّهِ عَلَيْهِ) نے ”اَشِعَّةُ الْلَّمَعَاتِ“ میں لکھا ہے کہ نمازی التَّحْمِیَات میں سمجھے کہ حضور صَلَّی اللہ عَلَیْہِ وَسَلَّمَ قلب میں جلوہ گر ہیں ایک ہی وقت میں چند جگہ آدمی دفن ہوتے ہیں اور رسول کے لیے سب کو زیارتِ جمال مصطفیٰ کرامی جاتی ہے، معلوم ہوا کہ ہر جگہ جلوہ گری ہے۔

## ماہِ ربیع الاول آیا

ماہِ ربیع الاول آیا  
رب کی رحمت ساتھ میں لایا  
وقت مبارک رات سہانی  
صح کا ترڑکا ہے نورانی  
پیر کا دن تاریخ ہے بارہ  
فرش پہ چمکا عرشی تارہ  
آج کی رات برات رچی ہے  
آمنہ کے گھر دھوم مچی ہے  
گھر میں حوریں دار پہ ملک ہیں  
جن کی قطاریں تابہ فلک ہیں  
ٹھنڈی ہوا کا جھونکا آیا  
شور مچا اک صل علی کا  
لو وہ اُٹھی گرد سواری  
پیدا ہوئے محبوب باری

باغِ خلیل کا وہ گل زیبا  
 کشتِ صفائی کا نخلِ تمنا  
 رحمتِ عالم نورِ مجسم  
 صَلَّی اللہُ عَلَیْہِ وَسَلَّمَ  
 تم بھی اٹھو اب وقتِ ادب ہے  
 ذِکرِ ولادتِ شاہِ عرب ہے  
 تخت ہے ان کا تاج ہے ان کا  
 دونوں جہاں میں راج ہے ان کا  
 جن و ملک ہیں ان کے سپائی  
 رب کی خدائی میں ان کی شاہی  
 اوچے اوچے یہاں جھکتے ہیں  
 سارے انہی کا منہ تنتے ہیں  
 شاہ و گدا ہیں ان کے سلامی  
 فخر ہے سب کو ان کی غلامی  
 کعبہ کی زینت انہی کے دم سے  
 طیبہ کی رونق ان کے قدم سے

کعبہ ہی کیا ہے سارے جہاں میں  
ڈھوم ہے ان کی کون و مکان میں

آمنہ بی کو اعل مبارک  
دانی حلیمه کو بال مبارک

تم کو خلیل اللہ مبارک  
تم کو ذبیح اللہ مبارک

دان کرو کچھ جشن ہے بھاری  
در پہ کھڑے ہیں سارے بھکاری

در پہ ہیں حاضر اپنے پرانے  
آپ کے دم سے آس لگائے

ہم تو پرانے کمین ہیں در کے  
نام لکھئے ہیں پدر ماور کے

چشم کرم اللہ ادھر ہو  
سالک خستہ پر بھی نظر ہو

اے دیوان سالک کے نشوون میں یہ مصروف یوں ہے: ”نام رکھے ہیں پدر ماور کے“ یہاں  
رکھے ہیں کی جگہ لکھے ہیں آنا چاہیے تاکہ معنی درست ہو جائیں لہذا سے کتابت کی غلطی  
پرحمول کرتے ہوئے ہم نے یہاں رکھے ہیں کی جگہ لکھے ہیں لکھا ہے۔ المدینۃ العلمیۃ

## سلام

يَا نَبِيُّ سَلَامٌ عَلَيْكَ يَا رَسُولُ سَلَامٌ عَلَيْكَ

يَا حَبِيبُ سَلَامٌ عَلَيْكَ صَلَوَاتُ اللَّهِ عَلَيْكَ

آج وہ تشریف لایا جس نے روتوں کو ہنسایا

جس نے جلوں کو بجا یا جس نے بگڑوں کو بنایا

عرشِ اعظم کا ستارا فرش والوں کا سہارا

آمنہ لے بی کا دُلارا حق تعالیٰ کا وہ پیارا

دو جہاں کا راج والا تخت والا تاج والا

بے کسوں کی لاج والا ساری دنیا کا اُجالا

۱: دیوانِ سالک کے نئوں میں یہ مصروف یوں ہے: ”آمنہ بی کا دُلارا حق تعالیٰ کا پیارا“، فنِ عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے۔ صحیح مصرع یوں ہو سکتا ہے: ”آمنہ بی کا دُلارا حق تعالیٰ کا وہ پیارا“ لہذا ہم نے اسی طرح لکھا ہے۔ المدینۃ العلمیۃ

تم بہارِ باغِ عالم تم نویدِ ابنِ مریم  
 تم پے قرباں سارا عالم آدم و اولادِ آدم  
 تم بناءِ دوسرा ہو کعبہ والے کی دُعا ہو  
 تم ہی سب کے مددِ غمی ہو جان نہ کیوں تم پر فدا ہو  
 آپ ہیں وحدت کے مظہر آپ ہیں کثرت کے مصدر  
 آپ اول آپ آخر قبلہ دل آپ کا در  
 آپ کے ہو کر جئیں ہم نامِ نامی پہ مریں ہم  
 جب قیامت میں اٹھیں ہم عرض اس طرح کریں ہم  
 عرض ہے سالک کی آقا جائیگی کا ہو یہ نقشہ  
 سامنے ہو پاک روضہ اور لبوں پر ہو یہ کلمہ

۱۔ دیوان سالک کے نسخوں میں یہ مصروفہ یوں ہے: ”تم پے قرباں سارا عالم آدم و اولادِ عالم“ یہاں اولادِ عالم کی جگہ اولادِ آدم آنا چاہیے ورنہ معنوی شخص پیدا ہو جائے گا لہذا اسے کتابت کی غلطی پر محمول کرتے ہوئے ہم نے یہاں اولادِ عالم کی جگہ اولادِ آدم لکھا ہے۔ المدینۃ العلمیۃ

## خالق کل اے ربِ علیٰ

خالقِ کُل اے ربِ علیٰ  
 شکر ترا کیوں کر ہو آدا  
 ہم کو وہ محبوب دیا  
 رتبہ جس کا سب سے سوا  
 لا إِلَهَ إِلَّا اللَّهُ لَا إِلَهَ إِلَّا اللَّهُ  
 لَا إِلَهَ إِلَّا اللَّهُ امَّنَا بِرَسُولِ اللَّهِ

کیوں خاموش ہو اہل صفا  
 ہے یہ وقت مسرت کا  
 یعنی آج ہوئے پیدا  
 شاہِ ہدی محبوبِ خدا  
 لا إِلَهَ إِلَّا اللَّهُ لَا إِلَهَ إِلَّا اللَّهُ  
 لَا إِلَهَ إِلَّا اللَّهُ امَّنَا بِرَسُولِ اللَّهِ

آپنچے	نعمت	قاسم
آپنچے	جنت	مالک
آپنچے	امت	والی
رب کی رحمت آپنچے		
لَا إِلَهَ إِلَّا اللَّهُ لَا إِلَهَ إِلَّا اللَّهُ		
لَا إِلَهَ إِلَّا اللَّهُ امَّا بِرَسُولِ اللَّهِ		

جن لے کی خلیل دعا مانگیں  
 جن کی مسح بشارت دیں  
 جن کی گواہی پھر دیں  
 جن سے سب دُکھ ورد کھین  
 لَا إِلَهَ إِلَّا اللَّهُ لَا إِلَهَ إِلَّا اللَّهُ  
 لَا إِلَهَ إِلَّا اللَّهُ امَّا بِرَسُولِ اللَّهِ

ل: حضرت ابراہیم علیہ السلام نے کعبہ بنا کر دعا کی کہ الٰہی! اس شہر میں ایک نبی پیدا فرم۔ حضور (صلی اللہ علیہ وآلہ وسلم) فرماتے ہیں کہ میں بشارت عیسیٰ اور دعائے خلیل ہوں۔ علیہم الصَّلوةُ وَ السَّلَامُ.

آج تو رشکِ خلد بنا  
 حجرہ آمنہ بی بی کا  
 کعبہ بھی سجدے کو جھکا  
 حامیٰ کعبہ آ پہنچا  
 لا إِلَهَ إِلَّا اللَّهُ لَا إِلَهَ إِلَّا اللَّهُ  
 لَا إِلَهَ إِلَّا اللَّهُ امَّنَا بِرَسُولِ اللَّهِ

آمنہ بی کو مبارک ہو  
 اور حلیمه دائی کو  
 ہم کو مبارک اور تم کو  
 شاہ کی ساری امت کو  
 لا إِلَهَ إِلَّا اللَّهُ لَا إِلَهَ إِلَّا اللَّهُ  
 لَا إِلَهَ إِلَّا اللَّهُ امَّنَا بِرَسُولِ اللَّهِ

منکر اور نکیر جب آئیں  
 مَنْ رَبُّكَ كَمْ جِهَادٍ لَا يَعْلَمُ  
 چہرہ انور جب دکھائیں  
 ہم اس طرح ان کو سانیں  
 لَا إِلَهَ إِلَّا اللَّهُ لَا إِلَهَ إِلَّا اللَّهُ  
 لَا إِلَهَ إِلَّا اللَّهُ امَّنَا بِرَسُولِ اللَّهِ

سالک خستہ کی آقا  
 پوری ہو ہر ایک دعا  
 جو اس محفل میں آیا  
 ہو اس پر بھی فضل ترا  
 لَا إِلَهَ إِلَّا اللَّهُ لَا إِلَهَ إِلَّا اللَّهُ  
 لَا إِلَهَ إِلَّا اللَّهُ امَّنَا بِرَسُولِ اللَّهِ

## نصیب چمکے ہیں فرشیوں کے

نصیب چمکے ہیں فرشیوں کے کہ عرش کے چاند آرہے ہیں  
 جھلک سے جن کی فلک ہے روشن وہ شمس تشریف لارہے ہیں  
 زمانہ پلٹا ہے رت بھی بدی ، فلک پہ چھائی ہوئی ہے بدی  
 تمام جنگل بھرے ہیں جل تخل ہرے چمن لہلہار ہے ہیں  
 ہیں وجد میں آج ڈالیاں کیوں یہ رقص پتوں کو کیوں ہے شاید  
 بہار آئی یہ مرشدہ لائی کہ حق کے محبوب آرہے ہیں  
 خوشی میں سب کی کھلی ہیں باچپیں رچی ہے شادی پچی ہیں دھومیں  
 چند ادھر کھلکھلا رہے ہیں پرند ادھر چچھا رہے ہیں  
 شار تیری چہل پہل پر ہزار عیدیں ربع الاول  
 سوائے لے ابلیس کے جہاں میں سمجھی تو خوشیاں منار ہے ہیں

۔ شب ولادت میں ملائکہ تو دی ولات پر کھڑے تھے مگر شیطان رنج غم سے مارا مارا پھر رہا تھا۔ وقت قیام میلاد کوئی تو خوش ہوتا ہے اور کوئی جلتا اور بجا گتا ہے۔

شبِ ولادت میں سب مسلمان نہ کیوں کریں جان و مال قرباں

ابولہبؓ لے جیسے سخت کافر خوشی میں جب فیض پار ہے ہیں

زمانہ بھر میں یہ قاعدہ ہے کہ جس کا کھانا اسی کا گانا

تو نعمتیں جن کی کھار ہے ہیں انہیں کے ہم گیت گار ہے ہیں

حبيبِ حق ہیں خدا کی نعمت بِنِعْمَةٍ رَبِّكَ فَحَدِيث

خدا کے فرمان پر عمل ہے جو بزمِ مولا سجارت ہے ہیں

تَبَارَكَ اللَّهُ حُكْمُتُ أُنَّ كَيْ زَمِينَ تُوكِيَا شَهِيْزَهِ آسَامِ پر

کیا اشارے سے چاندِ ٹکڑے چھپا ہوا خور بلا رہے ہیں

۱: ابولہبؓ نے اپنی لوہنگی کو آزاد کر دیا تھا جس نے اُسے ولادتِ مصطفیٰ کی خوشخبری دی تھی، اس کو کسی نے بعد موت خواب میں دیکھا پوچھا کیا حال ہے؟ کہا: ”سخت عذاب میں ہوں گے دو شنبہ کو کچھ تخفیف رہتی ہے۔“ اسی خوشی کی برکت ہے اس میں میلاد والوں کو مرزاہ عظیم ہے۔

دوستاں را کجا کنی محروم کرتے بادشناں نظرداری

۲: قرآن کریم فرماتا ہے: ”وَأَمَّا بِنِعْمَةِ رَبِّكَ فَحَدِيثُ أَپِنے رب کی نعمتوں کا خوب چاکرو۔“ حضور ﷺ سے بڑھ کر کوئی نعمت نہیں کہ سب فانی یہ باقی اور سب اس کے طفیل میں، تو ان کی ولادت کا چراجم قرآنی پر ہے۔

میں تیرے صدقہ زمینِ طیبہ فدا نہ کیوں تجھ پہ ہو زمانہ  
 کہ جن کی خاطر بنا زمانہ وہ تجھ میں آرام پار ہے ہیں  
 ہیں جیتے جی کے یہ سارے جھگڑے مجھی جو آنکھیں تمام چھوٹے  
 کریم جلوہ وہاں دکھانا جہاں کہ سب منہ چھپا رہے ہیں  
 جو قبر میں اپنی ان کو پاؤں پکڑ کے دامن مچل ہی جاؤں  
 جو دل میں رہ کے چھپے تھے مجھ سے وہ آج جلوہ دکھار ہے ہیں  
 نکیرو پہچانتا ہوں ان کو یہ میرے آقا یہ میرے داتا  
 مگر تم ان سے تو اتنا پوچھو یہ مجھ کو اپنا بتا رہے ہیں  
 خدا کے وہ ہیں خدائی ان کی رب ان کا مولا وہ سب کے آقا  
 نہیں خدا تک رسائی ان کی جوان سے نآشنا رہے ہیں  
 تمام دنیا ہے ملک جن کی ہے جو کی روٹی خوراک ان کی  
 کبھی کھجوروں پہ ہے گزار کبھی چھوارے ہی کھار ہے ہیں  
 پھنسا ہے بحرِ آلم میں بیڑا پئے خدا ناخدا سہارا

اکیلا سالک ہیں سب مخالف ہوم دنیا ستارہ ہے ہیں

بخدا خدا سے ہے وہ جدا جو حبیب حق پہ فدا نہیں

بخدا خدا سے ہے وہ جدا جو حبیب حق پہ فدا نہیں  
وہ بشر ہے دین سے بے خبر جو رہ نبی میں گما نہیں  
اُسے ۱۰ ہونڈرے کیوں کوئی در برد روہ ہیں جان سے بھی قریب تر

وہ نہاں بھی ہے وہ عیاں بھی ہے وہ چنیں بھی ہے وہ چناں بھی ہے  
وہی جب بھی تھا وہی اب بھی ہے وہ چھپا ہے پھر بھی چھپا نہیں

۱: قرآن میں ہے ”اللَّهُ أَوَّلٌ بِالْمُؤْمِنِينَ مِنْ أَنْفُسِهِمْ“ نبی مسلمانوں کی جان سے زیادہ قریب ہیں، قاسم نانو توی صاحب نے تخدیر الناس میں اولیٰ کے معنی قرب کئے ہیں، زیادہ قریب چیز بھی چھپ جاتی ہے جیسے کہ جان اور آنکھ خود آنکھ سے چھپی ہے۔ (اس شعر کا دوسرا مرصع نہیں مل سکا۔المدینۃ العلمیۃ)

۲: حضرت شیخ (رحمۃ اللہ علیہ) نے مدارج کے اول میں فرمایا کہ **هُوَ الْأَوَّلُ وَالآخرُ وَالظَّاهِرُ وَالْبَاطِنُ** حضور (صلی اللہ علیہ وآلہ وسلم) کی نعمت بھی ہے کہ حضور (صلی اللہ علیہ وآلہ وسلم) ظاہر بھی ہیں اور چھپے بھی۔

تیری ذات میں جو فنا ہوا وہ فنا سے نو کا عدد بنا  
جو اُسے مٹائے وہ خود مٹئے، وہ ہے باقی اس کو فنا نہیں

دو جہاں میں سب پہ ہیں وہ عیاں دو جہاں پھر ان سے ہوں کیوں نہیں  
وہ کسی سے جب کہ نہیں چھپے تو کوئی بھی ان سے چھپا نہیں  
ہر آک ان سے ہے وہ ہر آک میں ہیں وہ ہیں ایک علم حساب کے  
بنے دو جہاں کی وہی ہنا وہ نہیں جو ان سے بننے نہیں

۱: ۹ کے عدد میں دو باتیں عجیب ہیں:

اولاً: یہ کہ ایک سے آٹھ تک کی اکائیاں کناروں کی دو، دو ماڈ ۹ نہیں گے۔  
مثلاً ۱۔۸ اور ۲۔۷ اور ۳۔۶ اور ۷۔۵ = ۹ ہوں گے۔

دوم: سارے ۹ کے پہاڑے میں ہر جگہ ۹ بنے گا۔ ۹ دو نی ۹۔۱۸ تیا ۹۔۲۷  
چوک ۳۶۔ ۹ پنجہ ۲۵۔ ان سب میں مکتوبی اکائی دہائی کو ملاؤ ۹ حاصل ہوں گے اسی  
طرح ۱۲ نویں، ۱۰۸ نویں، ۱۱۳ نویں، ۱۲۶ نویں سب میں ۹ نہیں گے۔

۲: حضور (صلی اللہ علیہ وآلہ وسلم) کو لکڑیاں، لکنکر، جانور سب پہچانتے ہیں تو حضور  
(صلی اللہ علیہ وآلہ وسلم) کسی کو کیوں نہ پہچانیں حضور علیہ السلام بھی قیامت تک کی  
ہر چیز کو پہچانتے ہیں۔

۳: حضور علیہ السلام تمام چیزوں کی اصل ہیں، وَكُلُّ الْخَلَقِ مِنْ نُورٍ اور

کوئی اے مثل ان کا ہو کس طرح وہ ہیں سب کے مبدأ و منتهی  
 نہیں دوسرے کی جگہ یہاں کہ یہ وصف دو کو ملا نہیں  
 تیرے در کو چھوڑ کر ہر پھروں تیرا ہو کے کس کا میں مُنہ تکوں  
 تو غنی ہے سب تیرے در کے سگ وہ نہیں جو تیرا گدا نہیں

اصل اپنی فروع میں مصدر مشتقات میں ایک تمام اعداد میں موجود اسی لیے حضور(صلی اللہ علیہ وسلم) تمام میں موجود۔

۱: حضور(صلی اللہ علیہ وسلم) کا مثل حال کیونکہ حضور(صلی اللہ علیہ وسلم)  
 سب سے اول بھی ہیں اور سب سے آخر بھی ہوں الٰوَلُ وَالآخِرُ اور سب سے پہلا اور  
 سب سے پچھلا ایک ہی ہو سکتا ہے۔  
 ۲: قرآن فرماتا ہے:

أَغْنِهُمُ اللَّهُ وَرَسُولُهُ مِنْ فَصْلِهِ اللَّهُ وَرَسُولُهُ أَغْنَى مَنْ كَرِدَ  
 سے غنی کر دیا۔ اگر حضور(صلی اللہ علیہ وسلم) خود غنی نہیں تو سب کو غنی کس طرح فرماتے  
 ہیں۔

ع : دو جہاں کی نعمتیں ہیں ان کے خالی ہاتھ میں

کرو لطف مجھ پہ یہ خسرو ا کہ چھڑا دو غیر کا آسرا  
 نہ تکوں کسی کو تیرے سوا کہ کسی سے میرا بھلانہیں  
 کوئی تجھ سے فج کے کھاں رہے تیرا ملک چھوڑ کھاں بے  
 تو حبیبِ رب تیری ملک سب جہاں تو نہ ہو کوئی جانہیں  
 یہ تمہارا سالک بے نوا مرض گند میں ہے بتلا  
 تم ہی اس برے کو کرو بھلا کہ کوئی تمہارے سوا نہیں

اہ: دیوان سالک کے نخنوں میں یہ مصرع یوں ہے: ”کرو لطف مجھ پہ خسرو ا کہ چھڑا  
 دو غیر کا آسرا“ فن عروض کے اعتبار سے یہ غیر موزون ہے جس کی وجہ یقیناً کتابت کی  
 غلطی ہے۔ صحیح مصرع یوں ہو سکتا ہے: ”کرو لطف مجھ پہ یہ خسرو ا کہ چھڑا دو غیر کا آسرا“  
 لہذا ہم نے اسی طرح لکھا ہے۔ المدینۃ العلمیۃ

## تم ہی ہو چین اور قرار اس دل بے قرار میں

تم ہے ہی ہو چین اور قرار اس دل بے قرار میں  
 تم ہی تو ایک آس ہو قلبِ گناہ گار میں  
 رُوح نہ کیوں ہو مضطرب موت کے انتظار میں  
 سنتا ہوں مجھ کو دیکھنے آئیں گے وہ مزار میں  
 خاک ہے ایسی زندگی وہ کہیں اور ہم کہیں  
 ہے اسی زیست میں مزا جو ہو دیا ریار میں  
 بارشِ فیض سے ہوئی کشتِ عمل ہری بھری  
 خشک زمیں کے دن پھرے جان پڑی بہار میں  
 دل میں جو آکے تم رہو سینے میں تم اگر بسو  
 پھر ہو وہی چھل پہل اُجڑے ہوئے دیار میں

۱: دیوان سالک کے نسخوں میں یہ مصرع یوں ہے: ”تم ہی ہو چین اور قرار دل بے قرار میں“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے۔ صحیح مصرع یوں ہو سکتا ہے: ”تم ہی ہو چین اور قرار اس دل بے قرار میں“ لہذا ہم نے اسی طرح لکھا ہے۔ المدینۃ العلمیۃ

اُن کے جو ہم غلام تھے خلق کے پیشووا رہے  
 اُن سے پھرے جہاں پھرا آئی کمی وقار میں  
 قبر کی سونی رات ہے کوئی نہ آس پاس ہے  
 اک تیرے دم کی آس ہے قلبِ سیاہ کار میں  
 فیض نے تیرے یا نبی کر دیا مجھ کو کیا سے کیا  
 ورنہ دھرا ہوا تھا کیا مٹھی بھر اس غبار میں  
 جس کی نہ لے کوئی خبر بند ہوں جس پر سارے دار  
 اُس کا تو ہی ہے چارہ گر آئے ترے جوار میں  
 چارلے رسل فرشتے چار، چار کتب ہیں دین چار  
 سلسے دونوں چار چار لطف عجب ہے چار میں  
 آتش و آب و خاک باد انہی سے سب کا ہے ثبات  
 چارلے کا سارا ماجرا ختم ہے چار یار میں

۱: بڑے فرشتے چار ہیں: جبراٰئیل، میکائیل، اسرافیل، عزراٰئیل علیہم السلام۔

آسمانی کتابیں چار: تورات، زبور، نجیل، قرآن۔ طریقت اور شریعت دونوں کے چار  
 سلسہ: حنفی، مالکی، شافعی، حنبلی اور چشتی، قادری، نقشبندی، سہروردی۔

۲: پہلے نبی حضرت آدم (علیہ السلام) جن کی ترکیب آگ، پانی، ہوا اور مٹی سے

سر تو سوئے حرم جھکا دل سوئے گوئے مصطفے  
دل کا خدا بھلا کرے یہ نہیں اختیار میں

اس لے پہ گواہ ہوَ الَّذِي شَيْشَةَ حَقْ نَمَا نَبِي  
دیکھ لو جلوہ نبی شیشَةَ چار یار میں  
سالکِ رُوسیہ کا منه دعویٰ عشقِ مصطفے  
پائے جو خدمتِ بلال آئے کسی شمار میں

ہوئی، حضور(صلی اللہ علیہ وآلہ وسلم) پر دور بیوت ختم ہو کر سلسہ ولایت باقی رہا اس  
مناسبت سے چار یار ہونے چاہیے تھے۔

۱: آیت ہوَ الَّذِي میں رب نے اپنی پیچان بتوسطِ مصطفے علیہ السلام کرائی اور پیچان  
مصطفے، خلافے راشدین کے ذریعہ کرائی، شمعِ مصطفوی ایک ہے اور چار یار اس کے  
رنگ برنگے چار شیشے ہیں کہ شمعِ مصطفوی، صدقی، فاروقی، عثمانی اور حیدری رنگوں میں  
نظر آتی ہے۔ جسمانی حیثیت سے حضور(صلی اللہ علیہ وآلہ وسلم) آخر میں تشریف لائے  
گر حقیقتِ محمدیہ سب سے پہلے اول خلق اللہ نوری نیز جسماً حضرت آدم (علیہ السلام)  
کی اولاد پاک ہیں اور رُوحًا والد آدم (علیہ السلام) ہیں، لَوْلَاكَ لَمَا خَلَقْتُ الْأَفْلَاكَ  
پھول درخت سے ہوتا ہے مگر حقیقت میں درخت پھول سے ہے کہ پھول کی پیدائش  
منظور نہ ہوتی تو درخت لگایا ہی کیوں جاتا۔ ہوَ الْأَوَّلُ ہوَ الْآخِرُ.

(دیوان سالک کے نسخوں میں یہاں تیسری لائن میں ”عثمانی“ نہیں لکھا، اسے کتابت کی غلطی پر  
محمول کرتے ہوئے ہم نے عثمانی لکھ کر اور ترتیب درست کر کے تصحیح کر دی ہے۔ المدینۃ العلمیۃ)

## ہے جس کی ساری گفتگو وحی خدا یہ ہی توهین

ہے جس کی ساری گفتگو وحی خدا یہ ہی تو ہیں  
 حق جس کے چہرے سے عیاں وہ حق نما یہی تو ہیں  
 سورج میں جن کی ہے چمک جن کا اجلالاً چاند میں  
 پھولوں میں جن کی ہے مہک وہ مہ لقا یہی تو ہیں  
 سارا جہاں چھوڑ دے جس مجرم دید کار کو  
 دامن میں ان کے وہ چھپے مشکلکشا یہی تو ہیں

۱: دیوان سالک کے نئوں میں یہ مصرع اور اس کے بعد کے تین مصرع یوں ہیں:

جن کی چمک سورج میں ہے جن کا اجلالاً چاند میں  
 جن کی مہک پھولوں میں ہے وہ مہ لقا یہی تو ہیں

جس مجرم دید کار کو سارا جہاں دھنکار دے

وہ ان کے دامن میں چھپے مشکلکشا یہی تو ہیں

فُن عروض کے اعتبار سے یہ چاروں غیر موزون ہیں جس کی وجہ یقیناً کتابت کی غلطی

ہر لب پہ جن کا ذکر ہے ہر دل میں جنکی فکر ہے  
 گاتے ہیں جن کے گیت سب صبح و مسایہ تو ہیں  
 چرچا ہے جن کا چارسو ہر گل میں جن کا رنگ و بو  
 ہیں حسن کی جو آبرو وہ دل رُبا یہی تو ہیں  
 باغ لے رسالت کی ہیں جڑ اور ہیں بھار آخری  
 مبدا جو اس گلشن کے تھے وہ منتہی یہی تو ہیں  
 یہ ہیں حبیب کبریا یہ ہیں محمد مصطفیٰ  
 دو جگ کو جن کی ذات کا ہے آسرا یہی تو ہیں  
 جس کی نہ لے کوئی خبر ہوں بند جس پر سارے دار  
 اس کی یہ رکھتے ہیں خبر اس کی پنا یہی تو ہیں

---

ہے، لہذا ہم سے جو صحیح ہو سکی اسی کے مطابق ان چاروں مصراعوں کو اور پرکلام میں لکھا گیا  
 ہے۔ المدینۃ العلمیۃ

ل: فتن عروض کے اعتبار سے اس بیت کے دونوں مصراعے غیر موزون ہیں اور تمام  
 دستیاب شخصوں میں اسی طرح ہیں۔ المدینۃ العلمیۃ۔

ان لہ کا مبارک نام بھی بے چین دل کا چین ہے  
 جو ہو مریضِ لادوا اس کی دوا یہی تو ہیں  
 گن گائیں جن کے انبیا مائیں رسول جن کی دعا  
 وہ دو جہاں کے مددِ علی صلی علی یہی تو ہیں  
 سجدہ شجر جنہیں کریں ۔ پھر گواہی جن کی دیں  
 دکھ درد اونٹ بھی کہیں حاجت روا یہی تو ہیں

۱: قرآن میں ہے: ”**أَلَا إِذْنُكُمْ إِنَّ اللَّهَ تَقْبَلُ مِنَ الْقُلُوبِ**“، ذکر اللہ سے دل چین پاتے ہیں، ذکر اللہ حضور (صلی اللہ علیہ وسلم) کا نام بھی ہے تو معنی ہوئے کہ رسول اللہ سے چین پاتے ہیں اسی لیے اختلاج قلب میں حضور (صلی اللہ علیہ وسلم) کا اسم شریف پڑھنے سے سکون ہوتا ہے کہ اختلاج قلب کے وقت یہ آیت انگلی سے دل پر لکھے اور زبان سے پڑھتا رہے ”**يَا مُحَمَّدُ صَلَّى اللَّهُ عَلَيْهِ وَسَلَّمَ**“ (یہاں لفظ محمد نام کے طور پر نہیں ہے بلکہ اس کا لغوی اور صرفی معنی مراد ہے یعنی اے وہ ذات جس کی تعریف کی گئی ہے جیسا کہ خود مفتی احمد یار خان نعیی رحمۃ اللہ علیہ یا محمد کہنے کے جائز ہونے کی ایک صورت کے بارے میں فرماتے ہیں: لفظ محمد اپنے لغوی معنی میں ہے یعنی تمام خلوق بلکہ خالق کے سرا ہے

۲: ہوئے، سب کے مددوں، سب کی تعریف کیے ہوئے۔ (مراة المناجح، ۱۰۹/۸) - (المدینۃ العلمیۃ)

۳: صحیح روایت سے ثابت ہے کہ درختوں نے حضور (صلی اللہ علیہ وسلم) کو

ہے فرش<sup>لے</sup> کا جو بادشا ہے عرش جس کے زیر پا  
سالک ملا جس سے خدا وہ باخدا پھی تو ہیں

سجدے کیے، کنکروں نے کلمہ پڑھا، اونٹ نے زانوئے پاک پر اپنا سر کھر کر مالک کی  
شکایت کی کہ مجھ سے کام زیادہ لیتا ہے اور خوراک کم دیتا ہے۔ بے عقل چیزیں انہیں  
 حاجت روا جائیں اور انسان ان کو حاجت روانہ مانے تو وہ جانور سے بدتر ہے۔  
(دیوان سالک کے نجوم میں اس بیت کے دونوں مصرعے یوں ہیں:

جن کو شجر سجدے کریں پھر گواہی جن کی دیں  
دکھ درد اونٹ ان سے کہیں حاجت روا یہی تو ہیں

فن عروض کے اعتبار سے یہ دونوں غیر موزون ہیں جس کی وجہ یقیناً کتابت کی  
غلطی ہے، لہذا ہم سے جو تصحیح ہو سکی اسی کے مطابق ان دونوں مصرعوں کو اور کلام میں  
لکھا گیا ہے۔ (المدینۃ العلمیۃ)

۱: حضور (صلی اللہ علیہ وآلہ وسلم) فرماتے ہیں کہ تمام زمین مجھے سمیٹ کر دکھائی  
گئی نیز فرماتے ہیں کہ خزانوں کی سنجیاں مجھے عطا کی گئیں اور کنجی مالک کو دی جاتی  
ہے۔ عرش پر حضور (صلی اللہ علیہ وآلہ وسلم) ہی بیٹھ سکتے ہیں خدا تعالیٰ عرش پر بیٹھنے  
سے پاک ہے کہ وہ جگہ سے پاک ہے۔

## دل اس ہی کو کھتے ہیں جو ہوتا شیدائی

دل اس ہی کو کہتے ہیں جو ہوتا شیدائی  
 اور آنکھ وہ ہی ہے جو ہو تیری تماشائی  
 کیوں جان نہ ہو قرباں صدقہ نہ ہو کیوں ایمان  
 ایمان ملائم سے اور تم سے ہی جاں پائی  
 خلقت لے کے وہ دُولہا ہیں محفل یہ انہی کی ہے  
 ہے ان ہی کے دم سے یہ سب آنحضرت آرائی  
 یاشاہ رسول چشمے بر حال گدائے خود  
 کز حال تباہ وے دانائی و بینائی  
 بے ۱ مثُل خدا کا توبے مثُل پیغمبر ہے  
 ظاہر تری ہستی سے اللہ کی کیتاں

۱: برات کا سارا مجمع دو لہا کے دم سے ہوتا ہے، حدیث میں ہے: ”لَوْلَاكَ لَمَا خَلَقْتُ الْأَفْلَاكَ، أَمَّا مُحْبُوبُ أَغْرَى پَنْهُ هُوَ تَوْآسَانُ بِيَدِهِ هُوَ تَتَّوَسَّ“ یہ حدیث معنی صحیح ہے دیکھو موضوعات کبیر ملاعی قاری ”تو دنیا میں جو کچھ ہے وہ حضور ﷺ علیہ وسلم کے دم قدم سے ہے۔“

۲: حضور (صلی اللہ علیہ وسلم) صفات الہی کے مظہر ہیں اور خدا کی صفت بے مشیت بھی لیس کمٹھلے شیء الہذا حضور (صلی اللہ علیہ وسلم) بے مش ہیں۔

آقاوں کے آقا سے بندوں کو ہو کیا نسبت  
 احمق ہے جو کہتا ہے آقا کو بڑا بھائی  
 سینہ میں جو آجاؤ بن آئے مرے دل کی  
 سینہ تو مدینہ ہو دل اس کا ہو شیدائی  
 دل تو ہو خدا کا گھر سینہ ہو ترا مسکن  
 پھر کعبہ و طیبہ کی پہلو میں ہو یک جائی  
 اس لے طرح سما مجھ میں ہو جاؤں میں گم تجوہ میں  
 پھر تو ہی تماشا ہو اور تو ہی تماشائی  
 اس سالکِ بیکس کی تم آبرو رکھ لینا  
 محشر میں نہ ہو جائے آقا کہیں رسولی

خدا پنی خالقیت میں لا شریکَ له او حضور(صلی اللہ علیہ وآلہ وسلم) اپنی عبدیت میں  
 لا شریکَ له ہیں حضور(صلی اللہ علیہ وآلہ وسلم) فرماتے ہیں ایکُمْ مُثْلِیُّ تُمْ میں مجھ  
 سا کون ہے؟ امام بوصیری (رحمۃ اللہ علیہ) فرماتے ہیں: مُنَزَّهٌ عَنْ شَرِيكٍ فِي مَحَاسِنِهِ۔  
 ل: فَنَانِي الرَّوْسُولُ: وَهِيَ مَرْتَبَةٌ هِيَ جِسْ میں انسان اپنے آپ کو رسول اللہ (صلی  
 اللہ علیہ وآلہ وسلم) میں اس طرح گم کر دے کہ جسم تو اس میں ہو اور روح مصطفیٰ ہوں۔  
 امام عظیم رحمۃ اللہ علیہ فرماتے ہیں قصیدہ نعمان میں: کہ جس طرف نظر کرتا ہوں  
 یا حَبِيبَ اللَّهِ آپِ کو دیکھتا ہوں۔

## وہ بندہ خاص خدا کے ہیں

وہ بندہ خاص خدا کے ہیں اور ان کی ساری خدائی ہے  
ان ہی کی پہنچ ہے خالق تک ان تک خلقت کی رسائی ہے  
وہ رب کے ہیں رب ان کا ہے جو ان کا ہے وہ رب کا ہے  
بے ان کے جو حق سے ملا چاہے دیوانہ ہے سودائی ہے  
وہ سخت گھڑی اللہ غنی کہتے ہیں نبی نفسی نفسی  
اس وقت اک رحمت والے کو مجرم اُمت یاد آئی ہے

۱: إِنَّا أَعْظَمْنَاكَ الْكَوْثَرَ ۚ کوثر سے مراد ہے عالم کثرت یعنی خدا کے سوا، صحابہ کرام (رضی اللہ عنہم) نے حضور (صلی اللہ علیہ وسلم) سے جنت مانگی، معلوم ہوا کہ خلقت کے مالک ہیں۔

۲: قرآن فرماتا ہے کہ ”اگر یہ مجرم قصور کر کے آپ کی بارگاہ میں آؤں اور آپ ان کی شفاعت کریں تو ہم گناہ معاف کریں گے“، بغیر حضور (صلی اللہ علیہ وسلم) کے واسطے خدا تک رسائی محال۔

۳: دیوان سالک کے نسخوں میں یہ مصرعہ یوں ہے: ”بے ان کے حق سے جو ملا چاہے دیوانہ ہے سودائی ہے“، فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے تجویح مصرعہ یوں ہو سکتا ہے: ”بے ان کے جو حق سے ملا چاہے دیوانہ ہے سودائی ہے“ لہذا ہم نے اسی طرح لکھا ہے۔ المدینۃ العلمیۃ

آجھوں کا زمانہ ساتھی ہے میں بد ہوں مجھ کو نباہو تم  
 کہلا کے تمہارا جاؤں کہاں بے بس کی کہاں شناوائی ہے  
 آجاو بدن میں جاں ہو کر اور دل میں رہو ایماں بن کر  
 ہے جسم ترا یہ جان تری اور دل تو خاص کمائی ہے  
 آنکھوں میں ہیں لیکن مثلِ نظر یوں دل میں ہیں جیسے جسم میں جاں  
 ہیں مجھ میں ویکن مجھ سے نہاں اس شان کی جلوہ نمائی ہے

الله کی مرضی سب چاہیں اللہ رضا مُن کی چاہے  
 ہے جنبشِ لب قانونِ خدا قرآن و خبر کی گواہی ہے  
 ماں کے ہیں خزانہ قدرت کے جو جس کو چاہیں دے ڈالیں  
 دی گئے خلد جناب ربیعہ کو بگڑی لاکھوں کی بنائی ہے

۱: ”وَلَسْوَفَ يَعْطِيْكَ رَبِّكَ فَتَرْكَخِيٰ“ پروردگار آپ کو اتنا دے گا کہ آپ  
 راضی ہو جائیں گے، تمام لوگ قانون کی پابندی کرتے ہیں اور قانون حضور (صلی اللہ  
 علیہ وسلم) کی۔ ایک بار فرمایا کہ اگر ہم کہہ دیتے کہ ہر سال حج فرض ہے تو ایسا ہی  
 ہو جاتا اس کی نفیس تحقیق ہماری کتاب سلطنتِ مصطفیٰ اور شانِ جبیب الرحمن میں دیکھو!  
 ۲: حضرت ربیعہ ابن کعب (رضی اللہ عنہ) سے فرمایا کچھ مانگ لو۔ انہوں نے عرض  
 کیا کہ میں آپ سے جنت میں آپ کی ہمراہی مانگتا ہوں فرمایا کچھ اور مانگو عرض کیا یہی  
 کافی ہے۔ شیخ (رحمۃ اللہ علیہ) فرماتے ہیں اس سے معلوم ہوا کہ تمام خزانہ خداوندی

دنیا کو مبارک ہو دنیا اللہ کرے وہ مجھ کو ملیں  
ہر سر میں جن کا سودا ہے ہر دل جن کا شیدائی ہے  
گو سجدة سر ہے ان کو منع لیکن دل و جاں ہیں سجدہ کنائ  
ہے حکمِ شریعت سر پر رواں دل جاں نے معافی پائی ہے  
وہ کعبہ سر ہے یہ قبلہ لے دل وہ قبلہ تن ہے یہ کعبہ جاں  
سراس پر جھکا دل ان پر فدا اور جاں ان کی شیدائی ہے  
لکڑی نے کیا ان سے شکوہ اونٹوں نے کیا ان کو سجدہ  
ہیں قبلہ حاجت عالم کے سالک کیوں بات بڑھائی ہے

حضور(صلی اللہ علیہ وسلم) کے قبضہ میں ہیں۔

۱: حقیقت یہ ہے کہ کعبہ بھی اسی لیے قبلہ بنانا کہ اسے حضور(صلی اللہ علیہ وسلم) نے کعبہ بنادیا۔ قرآن کریم فرماتا ہے: ”فَلَمَّا لَيَّنَكَ قِبْلَةً تَرَصَّدُوا إِلَيْهِ أَنَّمَا

طرف آپ کا منہ کیے دیتے ہیں جس کو آپ چاہیں“ پہلے بیت المقدس قبلہ تھا، حضور (صلی اللہ علیہ وسلم) کی خواہش پر کعبہ کو قبلہ بنایا گیا۔ اس وقت بیت المقدس کعبہ جسم تھا اور کعبہ قبلہ دل اسی طرح آج کعبہ قبلہ جسم اور حضور(صلی اللہ علیہ وسلم) قبلہ دل خود کعبہ نے حضور(صلی اللہ علیہ وسلم) کو سجدہ کیا۔ دیکھو مارج۔

اور پروانہ ہیں ہوئے جو کعبہ پر ثار شمع اک تو ہے کہ پروانہ ہے کعبہ تیرا

(حدائق بخشش میں پہلا مصرع یوں ہے: اور پروانے ہیں جو ہوتے ہیں کعبہ پر ثار۔ المدینۃ العلمیۃ)

## بشوہ ہے جس کو تری جستجو ہے

بشوہ ہے جس کو تری جستجو ہے  
 وہی لب ہے جس پر تری گفتگو ہے  
 تری یاد آبادی خانہ دل  
 دلوں کی تمنا تری آرزو ہے  
 اُسے ایک اللہ نے ایک بنایا  
 وہ ہر وصف میں لاشریک لئے ہے  
 میں وہ سگ نہیں ہوں بہت دار ہوں جس کے  
 میں وہ سگ ہوں جس کا فقط ایک تو ہے  
 نماز و اذان کلمہ و ذکر و خطبہ  
 یہ سب پھول ہیں ان کا تو رنگ و بو ہے  
 تمہاری لے سلامی نمازوں میں داخل  
 تصور ترا شرط مثل وضو ہے

۱: اگر نماز میں کسی کو بھول کر بھی سلام کیا جاوے تو نماز جاتی رہے گی۔ مگر عین نماز

تمہاری لے اطاعت خدا کی عبادت  
 ترا تذکرہ ذکر حق ہو، ہو ہے  
 دم نزع سالک کا سر ہو ترا در  
 یہی دل کی حسرت یہی آرزو ہے

میں حضور(صلی اللہ علیہ وآلہ وسلم) کو سلام کرنا واجب ہے۔ السَّلَامُ عَلَيْكَ أَيُّهَا النَّبِيُّ حضرت صدیق (رضی اللہ عنہ) نے عین نماز کی حالت میں حضور(صلی اللہ علیہ وآلہ وسلم) کا ادب کیا کہ نماز پڑھا رہے تھے، حضور(صلی اللہ علیہ وآلہ وسلم) تشریف لے آئے فوراً مقتدی ہو کر پیچھے ہٹ آئے اور حضور(صلی اللہ علیہ وآلہ وسلم) اس وقت سے امام ہوئے۔

۱: ”مَنْ يُطِعِ الرَّسُولَ فَقَدْ أَطَاعَ اللَّهَ“ اگر کسی کو حضور(صلی اللہ علیہ وآلہ وسلم) پکاریں اور وہ نماز میں مشغول ہو تو ضروری ہے کہ نماز قطع کر کے حاضر ہو، دیکھو تفسیر یٰ اٰیٰهٗ الَّذِينَ اَمْسَوا السَّجَدَاتِ بِاللَّهِ وَلِلَّهِ سُوْلِ اِذَا دَعَا كُمْ اور مذکوہ باب فضائل القرآن، بعض کے نزدیک نماز ہی میں رہے گا کہ تمام خدمت کر کے آؤے پھر جہاں سے نماز چھوڑی تھی وہاں سے ہی پڑھے کہ اگرچہ سینہ کعبہ سے پھر گیا مگر کعبہ کے کعبہ کی طرف پھرا۔ اس کی نفیس تحقیق ہماری کتاب شان حبیب الرحمن اور جاء الحق میں دیکھو۔

## جنہیں خلق کہتی ہے مصطفیٰ

جنہیں خلق کہتی ہے مصطفیٰ میرا دل انہیں پہ نثار ہے  
 مرے قلب میں ہیں وہ جلوہ گر کہ مدینہ جن کا دیار ہے  
 ہے جہاں میں جنکی چمک دمک ہے چمن میں جنکی چھل پہل  
 وہ ہی اک مدینہ کے چاند ہیں سب انہیں کے دم کی بہار ہے  
 وہ جھلک دکھا کے چلے گئے میرے دل کا چین بھی لے گئے  
 میری رُوح ساتھ نہ کیوں گئی مجھے اب تو زندگی بار ہے  
 وہی موت ہے وہی زندگی جو خدا نصیب کرے مجھے  
 کہ مرے تو ان ہی کے نام پر جو جئے تو ان پہ نثار ہے  
 وہ لے ہے آنکھ جس کے یہ نور ہیں وہ ہے دل یہ جس کے سرور ہیں  
 وہی تن ہے جس کی یہ روح ہیں وہ ہے جاں جو ان پہ نثار ہے

۱: دیوان سالک کے نسخوں میں یہ مصرعہ یوں ہے: ”وہ ہے آنکھ جس کے یہ نور ہیں وہ  
 ہے دل جس کے یہ سرور ہیں“ فن عروض کے اعتبار سے یہ غیر موزون ہے جس کی وجہ

جو کرم سے اپنے شہِ اُمّ رکھیں مجھ غریب کے گھر قدم  
 مرے شاہ کی نہ ہوشان کم کہ گدا پران کا تو پیار ہے  
 وَ لَئِنْ كَثُرَ مَنْ كَفَرَ فَلَنْ يَنْجُونَ إِنَّمَا يَنْجُونَ الْمُسْلِمُونَ  
 کرے ناز اپنے نصیب پر بنے شاہ وہ جو گنوار ہے  
 دَمِ نَزْعِ سَالِكٍ بَيْ نَوَّا كَوْ دِكْهَانَا شَكْلِ خَدَا نَمَا  
 کہ قدم پر آپ کے نکلے دم بس اسی پر دارو مدار ہے

یقیناً کتابت کی غلطی ہے صحیح مصرعہ یوں ہو سکتا ہے: ”وہ ہے آنکھ جس کے یہ نور ہیں وہ  
 ہے دل یہ جس کے سرور ہیں“ للہذا ہم نے اسی طرح لکھا ہے۔ المدینۃ العلمیۃ  
 اے دیوان سالک کے ناخنوں میں یہ مصرعہ یوں ہے: ”مرے شاہ کی نہ ہوشان کم کہ گدا  
 پران کا پیار ہے“ فن عروض کے اعتبار سے یہ غیر موزون ہے جس کی وجہ یقیناً کتابت  
 کی غلطی ہے صحیح مصرعہ یوں ہو سکتا ہے: ”مرے شاہ کی نہ ہوشان کم کہ گدا پران کا تو  
 پیار ہے“ للہذا ہم نے اسی طرح لکھا ہے۔ المدینۃ العلمیۃ

## جوت سے ان کی جگ اوجیالا

جوت سے ان کی جگ اوجیالا  
وہ سورج اور سارے تارے  
اِنَا اَعْطَيْنَاكَ الْكَوْثَرَ  
تم رب کے ہم سب ہیں تمہارے  
يُعِطِّي رَبُّكَ حَتَّى تَرْضَى  
مرضی رب ہیں تمہارے اشارے  
کلمہ و خطبہ ، نماز و آذان میں  
بولتے ہیں سب بول تمہارے  
اہل زمین کے نصیبے چمکے  
جب وہ فرش سے عرش سدھارے

ہم نے ناؤ بھنور میں ڈالی  
تم اس ناؤ کے کھیون ہارے

۱: کلمہ طیبہ جو اصل عبادت ہے اس میں حضور (صلی اللہ علیہ وسلم) داخل تونماز میں انکا ذکر کیوں داخل نہ ہو بلکہ ذکر اللہ وہ ہی ہے جو ذکر رسول کے ساتھ ہو۔ اسی لیے مخالفین اسلام کو ذرا کراہی نہیں کہتے اگرچہ عمر بھر یاد خدا کرنے کے مدعا ہوں۔

ہم نے ہمیشہ کام بگڑاے  
تم نے بگڑے کام سنوارے  
آقا حشر میں عزت رکھنا  
عیب نہ یہ کھل جائیں ہمارے  
ہم کو نہ دیکھو آپ کو دیکھو  
گوبد ہیں کس کے ہیں تمہارے  
در لے کے کمین ہیں غیر نہیں ہیں  
پھرتے پھریں کیوں مارے مارے  
تحوڑی زمیں جو مدینہ میں دے دو  
آن پڑیں قدموں میں تمہارے  
نزع میں قبر میں اس سالک کو  
چاند سی شکل دکھانا پیارے

۱: شاہی محل میں نوکروں چاکروں خدمتگاروں کے لیے بھی گھر بنادیئے جاتے ہیں  
کہ وہاں رہیں اور خدمت کریں عرض کیا ہے کہ ہم غیر نہیں ہیں آپ کے در کے کمین  
ہیں شاہی محل یعنی مدینہ منورہ میں تھوڑی زمین دے دو کہ پاس ہی آن لیں۔

## اے صبا تیرا گزر ہو جو مدینہ میں کبھی

اے صبا تیرا گزر ہو جو مدینہ میں کبھی  
 جانا اس گنبد خضا میں کہ ہیں جس میں نبی  
 ہاتھ سے اپنے پکڑ کر وہ سنہری جائی  
 عرض کرنا میری جانب سے بصد شوقِ دلی  
 ہے تمنا یہ خدا سے کہ رسولِ عربی  
 اپنی آنکھوں کو ملوں آپ کی چوکھٹ سے نبی

عمر ساری تو کئی لہو و لعب میں آتا  
 زندگی کا کوئی لمحہ نہیں اچھا گزرا  
 سارے اعمال سیہ جرم سے دفتر ہے بھرا  
 آرزو ہے کہ گناہوں کا ہو یوں کفارا  
 ہے تمنا یہ خدا سے کہ رسولِ عربی  
 اپنی آنکھوں کو ملوں آپ کی چوکھٹ سے نبی

عرض کرنا کہ کہاں مجھ سا کمینہ گنہ  
 اور وہ شہر کہاں جس میں ہوں محبوب خدا  
 ہاں سنا ہے کہ نبھاتے ہیں مُروں کو مولا  
 اس لیے آپ کے دروازے پر دیتا ہے صدا  
 ہے تمنا یہ خدا سے کہ رسول عربی  
 اپنی آنکھوں کو ملوں آپ کی چوکھت سے نبی

آرزو دل کی ہے جب بند ہو حرکت دل کی  
 آنکھ پتھرائے مجھے آئے آخری بھکی  
 روح جانے لگے جب چھوڑ کے جسم خاکی  
 جسم طیبہ میں ہو اور جان چلے سوئے نبی  
 ہے تمنا یہ خدا سے کہ رسول عربی  
 اپنی آنکھوں کو ملوں آپ کی چوکھت سے نبی

یا نبی اس کے سوا اور میں کیا عرض کروں  
آپ کا ہو کے جیوں آپ کا ہو کر ہی مرلوں  
آپ کے دار سے پلا آپ کے دار پر ہی مٹلوں  
جان تم سے ملی تم پر ہی نچحاور کردوں  
ہے تمنا یہ خدا سے کہ رسولِ عربی  
اپنی آنکھوں کو ملوں آپ کی چوکھت سے نبی

گر مُیسر نہیں سالک کو حضورِ بدنبال  
روح حاضر ہے مگر مثلِ اولیٰ قرنی  
جسم ہندی ہے مرا جان ہے میری مدنی  
یا خدا دور کسی طرح ہو بعد بدنبال  
ہے تمنا یہ خدا سے کہ رسولِ عربی  
اپنی آنکھوں کو ملوں آپ کی چوکھت سے نبی

## صورت مت بھولنا پیا ہماری

صورت مت بھولنا پیا ہماری  
 تمری ہی اک آس ہے ہم تمرے واری  
 پی لے نگری کی پہلی منزل سکھیاں چھوڑیں ساتھ  
 اس گھونگھٹ کی لاج ہے اب تو پیا تمہارے ہاتھ

۱: فن عرض کے اعتبار سے یہ مصرع غیر موزون ہے اور تمام دستیاب نسخوں میں  
 اسی طرح ہے۔ وَاللَّهُ أَعْلَمُ۔ المدینۃ العلمیۃ۔

۲: آخرت کی پہلی منزل قبر ہے وہاں ہی سب نے ساتھ چھوڑ دیا تو آگے کیا کام  
 آؤیں گے اے آقا ان عیبوں کو تم ہی چھپانا۔ (دیوان سالک کے نسخوں میں اس بیت  
 کے دونوں مصروع یوں ہیں:

پی نگری کی پہلی منزل سیکھیں چھوڑ ساتھ  
 اس گھونگھٹ کی لاج ہے اب پیا تمہارے ہاتھ

فن عرض کے اعتبار سے یہ دونوں غیر موزون ہیں جس کی وجہ یقیناً کتابت کی غلطی  
 ہے، لہذا ہم سے جو صحیح ہو سکی اسی کے مطابق ان دونوں مصروعوں کو اور پر کلام میں لکھا گیا  
 ہے۔ المدینۃ العلمیۃ)

رسی چھوٹی ہاتھ سے مورے اور نیا منجدھار  
 تم جو بیاں چھوڑ دو پیارے کون لگاوے پار  
 جگ لے نے چھوڑ ارات بتانے گھر سے دیونکاں  
 تم راجہ کے چن پڑوں میں اب تمری ہے آس  
 گھر گھر جھانکا دردار ماںگا سب گئے آنکھ بچائے  
 اک تم سنگ نہ چھوڑ یو کہ کوئی ہمارو نائے  
 میں ہتیاری چلی پیا گھر جانوں کام نہ کاج  
 اے سیاں بیاں پکڑے کی تم ہی رکھیو لاج

۱: روز قیامت میں باپ قرابت دار کام تو کیا آتے پیچان بھی نہ سکیں گے ان بھی ابھی ”نفسی“ فرمائیں گے، سوائے حضور (صلی اللہ علیہ وآلہ وسلم) کے کوئی مدعا رہنا ہو گا۔ آج تو سب کو معلوم ہے کہ حضور (صلی اللہ علیہ وآلہ وسلم) ہی شفیع المذنبین ہیں مگر قیامت میں سارے ہی بھول جائیں گے کہ شفیع المذنبین کون ہے حتیٰ کہ سوائے حضرت عیسیٰ علیہ السلام کے کوئی پیغمبر بھی آپ کا پتہ نہ دے گا، تا کہ دنیا ہر جگہ بھیک مانگ کر دیکھ لے کہ آج سوائے حضور (صلی اللہ علیہ وآلہ وسلم) کے کوئی شفیع نہیں

کھیل کو د میں عمر گنوائی سو کاٹے دن رین  
 جب پی گھر سے آئی پلکیا ٹپ ٹپ ٹپکت نین  
 سیس پہ گھڑی ڈگر کٹیلی گھائل مورے پاؤں  
 پیارے تم ہی سنجا لیو جب ڈمگ میں ہو جاؤں  
 تم کچھ کر پا کرو تو سالک مرا بھلا بن جائے  
 کھوٹا کھرانہ دیکھے پارس لے کندن سمجھی بنائے  
 تیل لے جو بڑے بتی پھرے دیا میرا بڑھ جائے  
 سانچے سورج جوت تمہاری سالک پہ پڑ جائے

ورنہ شاید کوئی کہتا کہ اس شفاعت میں حضور (صلی اللہ علیہ وسلم) کی کیا خصوصیت  
 ہے یہ تو اور جگہ بھی ہو جاتی۔

۱: پارس جس لو ہے سے چھو جاتا ہے اس کو سونا بنتا ہے لوہا چاہے خراب گندہ ہو الہدا  
 عرض ہے ہم تو خراب لو ہے ہیں اور آپ پارس۔

۲: یعنی جب میری زندگی کا چراغ گل ہونے لگے تو اے مدینہ کے آفتاب اپنی روشنی  
 دینا۔

## تضمین بر نظم منسوب به زین العابدین رضی اللہ عنہ

ایسا کوئی محرم نہیں پہنچائے جو پیغامِ غم  
تو ہی کرم کر دے تجھے شاہِ مدینہ کی قسم  
ہو جب کبھی تیرا گزر بادِ صبا سوئے حرم  
پہنچا مریٰ تسلیم اس جا ہیں جہاں خیر الامم

إِنْ نِلْتِ يَا رِيْحَ الصَّبَا يَوْمًا إِلَى أَرْضِ الْحَرَمِ  
بَلَغَ سَلَامِيْ رَوْضَةً فِيهَا النَّبِيُّ الْمُحْتَشَمُ

میں دوں تجھے ان کا پتہ گرنہ تو پہنچانے صبا  
حق نے انہی کے واسطے پیدا کیے ارض و سما

رخسار سورج کی طرح ہے چہرہ ان کا چاند سا  
ہے ذات عالم کی پسہ اور ہاتھ دریا جود کا

مَنْ وَجْهَهُ شَمْسُ الضُّلُّى مَنْ خَدْهُ بَدْرُ الدُّجَى  
مَنْ ذَاتُهُ نُورُ الْهُدَى مَنْ كُفَّهَ بَحْرُ الْهِمَمُ

حق نے انہیں رحمت کہا اور شافعِ عصیاں کیا  
رتبہ میں وہ سب سے سوا ہیں ختم ان سے انیا

وہ مہبیط قرآن ہیں ناسخ ہے جو آدیان کا  
پہنچا جو یہ حکم خدا سارے صحیفے تھے فنا  
 قُرْآنُهُ بُرْهَانُنَا نَسْخًا لِّاَدِيَانِ مَضَّتْ  
 اذْ جَاءَنَا اَحْكَامُهُ لِكُلِّ الصُّحُفِ صَارَ الْعَدَمُ  
 یوں تو خلیلِ کبریا اور آنبیاء باصفا  
 مخلوق کے ہیں پیشووا سب کو بڑا رُتبہ ملا  
 لیکن ہیں ان سب سے سوا دُرِّیتم آمنہ  
 وہ ہی جنہیں کہتے ہیں سب مشکل کشا حاجت روا  
 یا مُصْطَفَیٰ یا مُجْتَبَیٰ اِرْحَمُ عَلَى عِصَمَائِنَا  
 مَجْبُورَةٌ اَعْمَالُنَا طَمَعَنَا وَ ذَنَبًا وَ الظُّلَمِ  
 اے ماہِ خوبیں جہاں اے افتخارِ مرسیں  
 گو جلوہ گر آخر ہوئے لیکن ہو فخر الاولیں  
 فرقت کے یہ رنج و عناب ہو گئے حد سے سوا  
 اس ہجر کی تلوار نے قلب و ہجر زخمی کیا  
 وہ لوگ خوش تقدیر ہیں اور بخت ہے ان کا رسا  
 رہتے ہیں جو اس شہر میں جس میں کتم ہو خسروا

سب اولين و آخرين تارے ہیں تم مهر مبیں  
یہ جگمگائے رات بھر چمکے جو تم کوئی نہیں

اَكْبَادُنَا مَجْرُوحَةٌ مِّنْ سَيْفٍ هِجْرِ الْمُصْطَفَى  
طُوبَى لِلْأَهْلِ بَلْدَةٍ فِيهَا النَّبِيُّ الْمُخْتَشَمُ

اے دو جہاں پر رحم حق تم ہو شفیع المجرمین  
ہے آپ ہی کا آسرا جب بولیں نفسی مرسلیں

اس بیکسی کے وقت میں جب کوئی بھی اپنا نہیں  
ہم بیکسوں پر ہونظر اے رَحْمَةُ الْعَالَمِينَ

يَا رَحْمَةُ الْعَالَمِينَ أَنْتَ شَفِيعُ الْمُذْنِبِينَ

اَكْرَمُ لَنَا يَوْمَ الْحَزِينِ فَضْلًا وَجُودًا وَالْكَرَمُ

اس سالک بدکار کا گو حشر میں کوئی نہیں  
لیکن اُسے کیا خوف ہو جب آپ ہیں اس کے معین

محرم ہوں میں غفار رب اور تم شَفِيعُ الْمُذْنِبِينَ

پھر کیوں کہوں بیکس ہوں يَا رَحْمَةُ الْعَالَمِينَ

يَا رَحْمَةُ الْعَالَمِينَ اَذْرِكْ لِرَزِينَ الْعَابِدِينَ

مَحْبُوسُ اَيَّدِي الظَّالِمِينَ فِي مَرْكَبٍ وَالْمُزْدَحِمُ

معروضہ بپارگاہ امیر المؤمنین امام الحسین صدیق اکبر رضی اللہ عنہ

بہتری جس پر کرے فخر وہ بہتر صدیق

سروری جس پر کرے ناز وہ سرور صدیق

چمنستانِ نبوت کی بہارِ اول

گلشنِ دین کے بنے پہلے گلِ تر صدیق

بے گماں شمعِ نبوت کے ہیں آئینہ چار

یعنی عثمان و عمر حیدر و اکبر صدیق

سارے اصحابِ نبی تارے ہیں امت کے لیے

ان ستاروں میں بنے مہر منور صدیق

ل: احادیث سے معلوم ہوتا ہے کہ اہل بیت عظام (رحمہمُ اللہ) تو امت کی کوشتی ہیں اور صحابہ کرام (علیہم الرِّضوان) ستارے اور مسافر دریا کو کوشتی کی بھی ضرورت ہے اور ستاروں کی بھی اللہ اہلست..... میں ہیں کہ ان کوشتی اور ستارے دونوں حاصل ہیں۔ (دیوان سالک کے نسخوں میں اسی طرح خالی جگہ ہے۔ المدینۃ العلمیۃ)

ثانی اثنین لے ہیں بوکر خدا میرا گواہ  
حق مقدم کرے پھر کیوں ہوں موئخر صدیق  
زیست میں موت میں اور قبر میں ثانی ہی رہے  
ثانی اثنین کے اس طرح ہیں مظہر صدیق  
وَ الَّذِينَ مَعَهُ كَيْ هِيْ فَرِدٌ كَامِلٌ  
حشر تک پائے نبی پر ہیں دھرے سر صدیق  
ان کے مداح نبی ان کا شاگو اللہ  
حق لے ابوالفضل کہے اور پیغمبر صدیق

۱: روافض جلتے ہیں کہ صدیق اکبر رضی اللہ عنہ کو خلافت پہلے کیوں ملی؟ مگر خدا سے  
لڑتے ہیں وہ انہیں اپنے حبیب (صلی اللہ علیہ وسلم) کا ثانی فرمادیکا اب انہیں تیرا  
کون کرتا۔

۲: دیوان سالک کے نجخوں میں یہ مصرع یوں ہے: ”حق ابوالفضل کہے اور پیغمبر  
صدیق“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی  
ہے صحیح مصرع یوں ہو سکتا ہے: ”حق ابوالفضل کہے اور پیغمبر صدیق“ لہذا ہم نے اسی  
طرح لکھا ہے۔ المدینۃ العلمیۃ

بالے بچوں کے لیے گھر میں خدا کو چھوڑیں  
 مصطفیٰ پر کریں گھر بار نچاور صدیق  
 ایک گھر بار تو کیا غار میں جاں بھی دیدیں  
 سانپ ڈستار ہے لیکن نہ ہوں مضطرب صدیق  
 کہیں تے گرتوں کو سنجا لیں کہیں روٹھوں کو منائیں  
 کھو دیں الحاد کی جڑ بعد پیغمبر صدیق

۱: ایک بار تمام گھر کا سارا مال را خدا میں خیرات کر دیا، اور ایک بار ہجرت میں جان بھی حضور صلی اللہ علیہ وسلم پر قربان کر دی۔

۲: بعد وفاتِ مصطفیٰ علیہ السلام حضرت عمر فاروق و دیگر صحابہ کرام (رضی اللہ عنہم) کو غشی سے بیدار کیا، حضرت علی رضی اللہ عنہ کو منایا، مانعین زکوٰۃ مرتدین کو تیقّن کیا۔ (دیوان سالک کے نسخوں میں یہ مصرع یوں ہے: ”کھو دیں الحاد کی جڑ بعد پیغمبر صدیق“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”کھو دیں الحاد کی جڑ بعد پیغمبر صدیق“ لہذا ہم نے اسی طرح لکھا ہے۔ (المدینۃ العلمیۃ)

علم میں زہد میں بے شہہ تو سب سے بڑھ کر  
 کہ امامت سے تری کھل گئے جو ہر صدیق  
 اس امامت سے ٹھلا تم ہو امام اکبر  
 تھی یہ ہی رَمْزِ نبی کہتے ہیں ۔ حیدر صدیق  
 تو ہے ۔ آزاد سفر سے ترے بندے آزاد  
 ہے یہ سالک بھی ترا بندہ بے زَر صدیق

۱: حضور (صلی اللہ علیہ وآلہ وسلم) نے مرض وفات میں فرمایا کہ جس مجمع میں ابو بکر (رضی اللہ عنہ) ہوں اس میں کسی کو امامت کا حق نہیں اور افضل ہی کو امام بنایا جاتا ہے، معلم ہوا کہ آپ سب سے افضل ہیں۔

۲: حضرت علی حَمَّامَةَ وَجَهَهَ فرماتے ہیں کہ حضور صلی اللہ علیہ وَسَلَّمَ نے ہمارے دین کے لیے صدیق (رضی اللہ عنہ) کو چنا، ہم نے انہیں اپنی دنیا کے لیے چن لیا۔  
 ۳: آپ کا نام عتیق ہے یعنی آزاد۔

## معروضہ ببارگاہ امیر المؤمنین عمر ابن خطاب رضی اللہ عنہ

بہار باغِ ایماں حضرت فاروقِ عظم ہیں

چراغِ بزمِ عرفان حضرت فاروقِ عظم ہیں

نمایاں لے آپ کی ہر اک آدا سے شان فاروقی

خدا کی تیغِ بُسّاں حضرت فاروقِ عظم ہیں

أشدَّ آءٍ عَلَى الْكُفَّارِ کے مصدقِ اعلیٰ ہیں

مُذِلٌّ لُفْرٍ وَ طُغْيَاءٍ حضرت فاروقِ عظم ہیں

رسولِ اللہ نے فاروق کو اللہ سے مانگا

عطاءِ رپ سجاح حضرت فاروقِ عظم ہیں

۱: فاروق بمعنى الگ الگ کرنے والا جیسے فرقان، حضرت عمر (رضی اللہ عنہ) نے کافروں میں یہ مصروع یوں ہے: ”نمایاں کو الگ الگ کر دکھایا۔ (دیوان سالک کے نسخوں میں یہ مصروع یوں ہے: ”نمایاں آپ کی ہر ادا سے شان فاروقی“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصروع یوں ہو سکتا ہے: ”نمایاں آپ کی ہر اک ادا سے شان فاروقی“ لہذا ہم نے اسی طرح لکھا ہے۔ (المدينة العلمية)

۲: تمام تو اسلام کو چاہتے ہیں اور اسلام نے فاروق کو چاہا حضور صَلَّی اللہ عَلَیْہِ وَسَلَّمَ پیش: مجلس المبنیۃ العلمیۃ (موت اسلامی)

پُختا اس پاک نے دیں کیلئے اس پاک سترے کو  
 حبیبِ دین دار اس حضرتِ فاروقِ اعظم ہیں

حبیبِ حق ہیں طیب انکے سب ساتھی بھی ظاہر ہیں  
 چنیدہ بہر پاک اس حضرتِ فاروقِ اعظم ہیں

نہ کیوں وہ ذات چمکے جس نے دینِ پاک چمکایا  
 جہاں کے مہرِ تاباں حضرتِ فاروقِ اعظم ہیں

---

نے دعا فرمائی تھی کہ خدا یا اگر تو اسلام کو عزت دینا چاہتا ہے تو یا تو عمر کو بدایتِ ایمان  
 دے یا ابو جہل کو۔ حضرتِ فاروق (رضی اللہ عنہ) کے حق میں دعا قبول ہوئی، لہذا آپ  
 بلاۓ ہوئے اسلام میں آئے ہیں۔

۱: حضور (صلی اللہ علیہ وآلہ وسلم)، اللہ کے محبوب ہیں، ان کی صحبت کے لیے بھی  
 پاک لوگ چنے گئے، پھول کی صحبت میں مٹی بھی مہک جاتی ہے، کیسے ممکن ہے کہ ان  
 کے صحبت یافتہ بے فیض رہیں، آفتاب آسمان پر رہ کرنا پاک زمین کو پاک کرتا ہے تو  
 مدینہ کے آفتاب کا کیا کہنا۔ (دیوان سالک کے نخوں میں یہ مصرع یوں ہے: ”حبیب  
 حق ہیں طیب ان کے ساتھی بھی ظاہر ہیں“ فن عروض کے اعتبار سے یہ غیر موزون ہے  
 جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”حبیب حق ہیں طیب  
 ان کے سب ساتھی بھی ظاہر ہیں“ لہذا ہم نے اسی طرح لکھا ہے۔ المدینۃ العلمیۃ)

عمر عامر ہیں دیں کے حق تعالیٰ ان کا ناصر ہے

دلِ مُؤمِن کے تابِ حضرتِ فاروق اعظم ہیں

رہے گا نام ان کا تاً ابَدْ کو نین میں روشن

سپہرِ دیں پر رخشانِ حضرتِ فاروق اعظم ہیں

عمرؑ کافی نبی کو حسُبُكَ اللَّهُ سے یہ ثابت ہے

ہے شاہدِ جن پر قرآنِ حضرتِ فاروق اعظم ہیں

وہ عالم وَبَدْبَه کا کانپتے ہیں قیصر وَ كسری

ہے جن سے دین کی شاہِ حضرتِ فاروق اعظم ہیں

خرزانے رُوم و فارس کے لٹاتے ہیں مدینہ میں

فیوضِ حق کے باراںِ حضرتِ فاروق اعظم ہیں

۱: حضرت عمر (رضی اللہ عنہ) کے ایمان لانے یر ملائکہ نے مبارکبادیاں پیش کیں

اور آیت نازل ہوئی: **يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ** ﴿٦﴾

اے نبی! آپ کو اللہ اور یہ مُؤمِن کافی ہیں معلوم ہوا کہ غیر خدا کی حمایت لینا جائز ہے۔

مگر اس لے حال میں دھو دھو کر اک کرتا پہنتے ہیں  
ہے تقویٰ جن پہ نازاں حضرت فاروقِ عظیم ہیں

مسلمان رات بھر سوئیں عمر فاروق پہرا دیں  
رعایا کے نگہبائیں حضرت فاروقِ عظیم ہیں

پکارا ساریہؒ کو اک مہینہ کی مسافت سے  
جسے ہر جا ہو یکساں حضرت فاروقِ عظیم ہیں  
ہیں دامادِ علی و نازنینِ حضرت زہرہ  
ہے سالکؒ جن پہ نازاں حضرت فاروقِ عظیم ہیں

۱: جس زمانہ میں مدینہ پاک میں سونے چاندی کے خزانے آرہے تھے ایک جمع کو  
حضرت عمر فاروق (رضی اللہ عنہ) نماز میں دری سے پہنچے اور فرمایا کہ میرے پاس ایک  
کرتا ہے اس کو دھونے میں دری ہوتی۔

۲: نہاوند میں جنگ ہو رہی تھی، حضرت ساریہ (رضی اللہ عنہ) سالار شکر بے خبر تھے  
پہنچے سے کفار نے حملہ کرنا چاہا، یہاں مدینہ سے پکاراے ساریہ پہاڑ کو دیکھوا اور آواز  
پہنچ گئی، جس سے حضرت ساریہ (رضی اللہ عنہ) اور تمام لشکر اسلام نج گئے۔

معروضہ بارگاہ حضرتِ ذوالنورین امام المسلمين عثمان غنی رضی اللہ عنہ

غلق پر لطفِ خدا حضرت عثمان ہیں  
 جملہ مرض کی دوا درد کے درمان ہیں  
 دستِ شہر دوسرا جو کہ یَدُ اللہ تھا  
 ہاتھ بنا آپ کا آپ وہ ذی شان ہیں  
 نورِ دل و عین ہیں صاحب نورین ہیں  
 سب کے دل کے چین ہیں مومنوں کی جان ہیں

۱: حضور صَلَّی اللہُ عَلَیْہِ وَسَلَّمَ کے ہاتھ کو فرمایا گیا یَدُ اللہ اور صلحِ حدیبیہ کے موقعہ پر جب حضور(صَلَّی اللہُ عَلَیْہِ وَاللہُ وَسَلَّمَ) نے لوگوں سے بیعتِ رضوان لی۔ حضرت عثمان (رضی اللہ عنہ) بھی ہوئے مکہ مکرمہ گئے تھے تو حضرت نے اپنے بائیں ہاتھ کو فرمایا کہ یہ عثمان کا ہاتھ ہے اور داہنا ہاتھ مُحَمَّدُ رَسُولُ اللہ کا ہے، اور ان کی طرف سے خود بیعت لی۔

۲: خود کو زہ و خود گوزہ گر خود گل کوزہ

۳: حضرت عثمان (رضی اللہ عنہ) آگے پیچھے حضور(صَلَّی اللہُ عَلَیْہِ وَاللہُ وَسَلَّمَ) کی

گلشنِ دین کی بہار مونوں کے تاجدار  
 عزتِ ہر ذی وقار زینتِ ایمان ہیں  
 آپ ممدوح جہاں خلقِ خدا مدح خواں  
 کیا ہے اگر بدگماں چند بے ایمان ہیں  
 حق نے وہ رتبہ دیا تم غنی ہم سب گدا  
 کیا کہوں میں تم ہو کیا عقل و دل حیران ہیں  
 جو لے ہیں امامِ آنام جس کے ہیں ہم سب غلام  
 مرجع ہر خاص و عام حضرتِ عثمان ہیں

دو صاحبزادیوں رقیہ و ام کلثوم (رضی اللہ عنہمَا) کے شوہر ہیں اسی لیے آپ کو ذوالنورین یعنی ذوالنور والا کہتے ہیں (رضی اللہ عنہ). حضور (صلی اللہ علیہ وسلم) کے کل تین داماد ہیں: حضرت علی، ابوالعاص، عثمان (رضی اللہ عنہم) حضور (صلی اللہ علیہ وسلم) نے فرمایا: اگر میرے اور بھی لڑکیاں ہوتیں تو میں اے عثمان! آگے پیچھے تمہارے ہی نکاح میں دیتا۔

۲: دیوانِ سالک کے شخصوں میں یہ مصرع یوں ہے: ”جو ہیں امامِ آنام جس کے ہم

باب لے سنا کھل گیا دیکھا جو یہ ماجرا

غازیانِ مصطفیٰ بے سروسامان ہیں

تم غنی سالک گدا اک نظر بہر خدا

آپ جہاں کے لیے رحمتِ رحمن ہیں

سب ہیں غلام، فن عروض کے اعتبار سے یہ غیر موزون ہے جس کی وجہ یقیناً کتابت کی  
غلطی ہے صحیح مصرع یوں ہو سکتا ہے: ”جو ہیں امامِ اُنام جس کے ہیں ہم سب غلام“  
لہذا ہم نے اسی طرح لکھا ہے۔ المدینۃ العلمیۃ

۱: ایک غزوہ کے موقع پر حضور صَلَّی اللہُ عَلَیْہِ وَسَلَّمَ نے صحابہؓ کرام کو چندہ دینے کا  
حکم دیا، تین بار میں حضرت عثمان (رضی اللہ عنہ) نے تین سواونٹ اور تین سو دینار حاضر  
کیے، حضور صَلَّی اللہُ عَلَیْہِ وَسَلَّمَ نے منبر سے اُتر کرف مایا کہ عثمان کو اب کوئی عمل مضر نہ  
ہو گا۔ یعنی آئندہ گناہ ان سے ہو گا ہی نہیں۔

بپارگاہ امیر المؤمنین امام الاعجمین علی ابن ابی طالب رضی اللہ عنہ

بیاں کس منہ سے ہوا س مجمع لے الجھرین کا رتبہ  
جو مرکز ہے شریعت کا طریقت کا ہے سرچشمہ  
بنا اس واسطے اللہ کا گھر جائے پیدائش  
کہ وہ اسلام کا کعبہ ہے یہ ایمان کا کعبہ  
وہ ہے خاموش قرآن اور یہ قرآن ناطق ہیں  
نہیں لے جس دل میں یہ اس میں نہیں قرآن کا رستہ  
ولہن لے زہرہ عمر داماں اور حسین سے میٹے  
تری ہستی ہے اعلیٰ اور بالاتر ترا کنبہ

۱: شریعت کے بھی آپ امام ہیں اور طریقت تو آپ ہی سے پھیلی۔ (رضی اللہ عنہ)

۲: اہل بیت عظام (رضی اللہ عنہم) اور قرآن لازم و ملزم ہیں جہاں قرآن نہیں یہ  
نہیں اور جہاں نہیں قرآن نہیں۔ راضی قرآن و اہل بیت دونوں سے محروم۔

۳: خاتون جنت حضرت فاطمہ زہرا (رضی اللہ عنہا) کو مولیٰ علی (رضی اللہ عنہ) نے  
اپنے ہاتھ سے غسل دیا۔ اعتراض کیا گیا کہ شوہر اپنی میت بیوی کو غسل نہیں دے سکتا،

نبی کی نیند پر اس نے نمازِ عصر قرباں کی  
جو حاضر کر چکا تھا اس سے پہلے جان کا لے ہدیہ  
نہ کیونکر لوٹا اس کے لیے ڈوبا ہوا سورج  
کہ جب اس چاند کے پہلو میں اُک سورج کا تھا جلوہ  
تعالیٰ اللہ تری شوکت تری صولت کا کیا کہنا  
کہ خطبہ پڑھ رہا ہے آج تک خیر کا ہر ذرہ

---

فرمایا: میں دے سکتا ہوں، میرا نکاح موت سے نہیں ٹوٹا۔ حضور (صلی اللہ علیہ وسلم)  
نے فرمایا تھا کہ اعلیٰ (رضی اللہ عنہ)! فاطمہ (رضی اللہ عنہا) دنیا و آخرت میں تمہاری  
بیوی ہیں۔

۱: بحیرت کے موقع پر بستر رسول اللہ پر لیٹ گئے، جب کہ کفار قتل کے درپے تھے۔  
خیر میں نمازِ عصر جانے والی مگر حضور (صلی اللہ علیہ وسلم) کے آرام میں خلل نہ  
آنے دیا۔ معلوم ہوا کہ نماز سے خدمتِ مصطفیٰ مقدم ہے۔ (یہاں کتابت کی غلطی کی وجہ  
سے عبارت یوں تھی ”نماز سے خدمتِ مصطفیٰ ہے“، مقدم کا اضافہ کر کے ہم نے عبارت مکمل کرنے کی  
کوشش کی ہے۔ المدینۃ العلمیۃ)

مسلمانو رسول اللہ کی اُلفت اگر چاہو  
کرو لے اس کی غلامی جس کا ہر مون ہوا بندہ

ہو چشتی قادری یا نقشبندی سہروردی ہو  
مِلّا سب کو ولایت کا انہی کے ہاتھ سے ٹکڑا

ہے ۳ صدقہ میل پھر اس پاک و سترے کو روا کیوں ہو  
کہ دنیا کھارہی ہے جس کی آل پاک کا صدقہ

علی مشکلکشا ہیں سب کے سالک کا سہارا ہیں  
ہر اک محتاج ان کا ہو جواں بوڑھا ہو یا بچہ

۱: حضور(صلی اللہ علیہ وآلہ وسلم) نے فرمایا: ”مَنْ كُنْتُ مَوْلَاهُ فَعَلَيَّ مَوْلَاهٌ  
جس کا میں مولیٰ اس کے علی مولا ہیں“، مولا بمعنی مالک بھی آتا ہے جس سے معلوم ہوا  
کہ ہم سب حضرت علی (رضی اللہ عنہ) کے غلام ہیں۔

۲: ساداتِ کرام کو زکوٰۃ کھانا جائز ہیں کہ زکوٰۃ مال کا میل ہے اور وہ طیب و طاہر  
حضرات۔

رَضِيَ اللَّهُ عَنْهَا

معروضہ بارگاہ اُمّ المؤمنین محبوب محبوب رب العالمین عائشہ صدیقہ

اس مبارک ماں پر صدقہ کیوں نہ ہوں سب اہل دین

جو ہو اُمّ المؤمنین بت امیر المؤمنین

جن لے کا پہلو ہو نبی کی آخری آرام گاہ

جن کے جھرے میں قیامت تک نبی ہوں جائزیں

آستانے ان کا فرشتوں کی زیارت گاہ ہے

کیونکہ اس میں جلوہ فرمایا ہے امام المرسلین

آپ کے دولت کدھ میں دولتِ دارین ہے

اس زمیں پر پھرنا کیوں قربان ہو عرش بریں

۱: حضور (صلی اللہ علیہ وآلہ وسلم) کا وصال حضرت صدیقہ (رضی اللہ عنہا) کی گود میں ہوا اور آپ ہی کے جھرے میں دفن ہوئے۔

۲: خانہ کعبہ کا حج سال میں ایک بار فرشی کرتے ہیں اور صدیقہ (رضی اللہ عنہا) کے مکان کا حج ملائکہ ہر وقت کرتے ہیں۔ ۰۷ ہزار حج سے شام تک اور ۰۷ ہزار شام سے صبح تک روضہ پاک گھیر کر سلام پڑھتے ہیں۔

کیا لے مبارک نام ہے اور کیسا پیارا ہے لقب  
عاشرہ محبوبہ محبوب رب العالمین

آپ صدیقه پر صدقیق اور شوہرنی  
میکہ و سرال اعلیٰ آپ خود ہیں بہترین  
کیوں نہ ہو رتبہ تمہارا اہل ایماں میں بڑا  
سب تو ہیں مومن مگر ہیں آپ اُم المؤمنین  
دی گواہی آپ کی عفت کی سورہ نور نے  
مدح کرتا ہے تری عصمت کی قرآن میں

۱: دیوان سالک کے شخوں میں یہ مصرع یوں ہے: ”کیا مبارک نام ہے کیسا پیارا  
ہے لقب“ فن عرض کے اعتبار سے یہ غیر موزون ہے جس کی وجہ یقیناً کتابت کی غلطی  
ہے صحیح مصرع یوں ہو سکتا ہے: ”کیا مبارک نام ہے اور کیسا پیارا ہے لقب“ لہذا ہم  
نے اسی طرح لکھا ہے۔ المدینۃ العلمیۃ

۲: کچھ لوگوں نے صدیقه (رضی اللہ عنہا) کو تہمت لگائی، قرآن میں اثکارہ آیات میں  
ان کی پاک دامنی فرمائی کہ مسلمانوں کو گواہ بنادیا کہ نمازی بھی نماز میں گواہی  
دارے۔ سُبْحَانَ اللَّهِ عَصْمَتْ يُوسُفَ عَلَيْهِ السَّلَامُ کی گواہی شیرخوار بچ سے دلوائی اور  
عصمت صدیقہ کی گواہی رب نے خود دی۔

ان کے بستر میں وحی آئے رسول اللہ پر  
 اور سلام خادمانہ بھی کریں رُوح الامین  
 آپ کا علم و فن، تحقیق قرآن و حدیث  
 دیکھ کر حیران ہیں سارے صحابہ، تابعین  
 ناز برداری تمہاری کیوں نہ فرمادے خدا  
 نازنین حق نبی ہیں تم نبی کی نازنین  
 آئیے تطہیر میں ہے ان کی پاکی کا بیان  
 ہیں یہ بی بی طاہرہ شوہر امام الطاہریں  
 سالک خستہ تمہارا گو ہے نالائق مگر  
 ماں بُرے بیٹے کو اپنے سے جدا کرتی نہیں

۱۔ حق یہ ہے کہ آئیہ تطہیر میں ازواج واولاد یعنی اہل بیت ولادت اور اہل بیت سکونت سب داخل ہیں، حضرت حنفہ اور میریم عیسیٰ علیہ السلام کورب نے آل عمران فرمایا، حالانکہ حنفہ عمران کی بیوی ہیں اور میریم بیٹی اور عیسیٰ علیہ السلام نواسے اسی طرح:

إِنَّمَا يُرِيدُ اللَّهُ لِيُذْهَبَ عَنْهُمُ الرِّجُسَ أَهْلَ الْبَيْتِ مِنْ هُنَّ

معروضہ بارگاہِ جناب آمنہ لبی رضی اللہ عنہا

صدقہ تم پر ہوں دل و جاں آمنہ

تم نے بخشنا ہم کو ایماں آمنہ

جو ملا جس کو ملا تم سے ملا

دین و ایماں، علم و عرفان آمنہ

کل جہاں کی مائیں ہوں تم پر فدا

تم محمد کی بنیں ماں آمنہ

ابن مریم واقعی رب کے رسول

پر محمد کی بڑی شاہ آمنہ

جس لے شکم میں مصطفیٰ ہوں جاگزین

عرشِ اعظم سے ہے ذیشاں آمنہ

۱: جس سیپ میں موتی رہے وہ سیپ بھی قیمتی ہے، جس غلاف میں قرآن مجید رہے

تم سے ایمان و امانت اور آمنہ

تم سے فیضان تم سے عرفان آمنہ

آمنہ لے کے تین معنے بالیقیں

بامانت آمن و ایمان آمنہ

تم سے اللہ و محمد ہیں عیاں

نور، سُلْطَنِ ہدایت ہے تم میں پہاں آمنہ

وہ غلاف محترم ہے تو جس شکم اور جس گود میں جناب مصطفیٰ صَلَّی اللہُ عَلَیْہِ وَسَلَّمَ رہیں وہ شکم اور وہ گود کیسی ہے، پھل کو دیکھ کر درخت کا پتہ لگا جناب مصطفیٰ صَلَّی اللہُ عَلَیْہِ وَسَلَّمَ کو دیکھ کر جناب آمنہ کی شان پہچانو۔

۱: آمنہ یا تو ایمان سے بنتا ہے یا امن سے یا امانت سے، یعنی ایمان والی بی بی یا امان والی بی بی امانت والی بی بی رضی اللہ عنہا۔

۲: آمنہ میں چار حرف ہیں: الف، بیم، نون اورہ، ”الف“ سے اللہ کی طرف اشارہ ہے ”بیم“ سے محمد کی جانب ”ن“ سے نور کی طرف اور ”ہ“ سے ہدایت کی جانب۔

۳: دیوان سالک کے نسخوں میں یہ مصرع یوں ہے: ”نور و ہدایت تم میں پہاں آمنہ“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح

ہم ہیں مومن اور تم ایمان بخش  
چشمہ لے دیں تم سے روای آمنہ

تیری تربت کا مجاور میں بنوں  
پھر نکالوں دل کے ارمان آمنہ

مہبیط لے قرآن نبی ہیں اور تم  
ہو نبی کی محترم ماں آمنہ

ہے یہ سالک آپ کے در کا فقیر  
مانگتا ہے امن و ایمان آمنہ

مصرع یوں ہو سکتا ہے: ”نور، ہدی ہے تم میں پہاں آمنہ“ لہذا ہم نے اسی طرح لکھا  
ہے۔ المدینۃ العلمیۃ

۱: فن عروض کے اعتبار سے یہ مصرع غیر موزون ہے۔

۲: قرآن کا نزول حضور صَلَّی اللہُ عَلَیْہِ وَسَلَّمَ پر ہوا۔ اور حضور صَلَّی اللہُ عَلَیْہِ وَسَلَّمَ کی  
جلوہ گری جناب آمنہ کی گود میں ہوئی گویا آپ صاحب قرآن کا جائے نزول  
ہیں۔ رَضِیَ اللہُ عَنْہَا

معروضہ بارگاہ شہزادی کو نین اُمّ الحسین خاتون جنت رضی اللہ عنہا

ہے رتبہ اس لیے کو نین میں عصمت کا عفت کا  
شرف حاصل ہے ان کو دامن زہرہ سے نسبت کا

جو جانا خلد میں ہو پائے زہرہ سے لپٹ جاؤ  
جسے کہتے ہیں جنت ملک ہے خاتون جنت کا

نبی کے دل کی راحت اور علی کے گھر کی زینت ہیں  
بیان کس سے ہوان کی پاک طینت پاک طاعت کا

انہی کے ماہ پارے دو جہاں کے لاج والے ہیں  
یہ ہی لے ہیں مجمع بحرین سر چشمہ ہدایت کا

۱۔ سید دو طرح کے ہیں: حسنی اور حسینی مگر یہ دونوں گروہ اس ذات پاک (رضی اللہ عنہا) میں جمع ہیں۔

رسول اللہ کی جیتی جاگتی تصویر کو دیکھا  
کیا نظارہ جن آنکھوں نے تفسیر نبوت کا  
بتوں گے و فاطمہ زہرہ لقب اس واسطے پایا  
کہ دنیا میں رہیں اور دیں پتہ جنت کی نگہت کا  
نبی کی لاڈلی، بیوی ولی کی، ماں شہیدوں کی  
یہاں جلوہ نبوت کا ولایت کا شہادت کا  
تعالیٰ اللہ اس سعدین گے کے جوڑے کا کیا کہنا  
کہ رحمت کی دہن زہرہ، علی دولہا ولایت کا

۱: حضرت خاتون جنت (رضی اللہ عنہا) ہم شکلِ مصطفیٰ تھیں۔

۲: مبسوط سرخی میں ہے کہ حضور علیہ الصلوٰۃ والسلام ان کے جسم پاک کو سوچا کرتے  
تھے اور فرماتے تھے کہان سے جنت کی خوشبو آتی ہے۔ نیز مدارج النبوة میں ہے کہ  
آپ حیض سے پاک تھیں۔ زہرہ بمعنی کلی، فاطمہ اور بتوں بمعنی دنیا سے قطع تعلق  
فرمانے والی۔ رَضِيَ اللہُ عَنْهَا

۳: حضرت علی رَضِيَ اللہُ عَنْهَا کے لیے حضرت زہرہ رَضِيَ اللہُ عَنْهَا کی موجودگی میں

وہ عترت جو کہ اُمت کے لیے قرآن ثانی ہے  
نبی کا ہے چن یعنی شجر اس پاک نبت کا

وہ چادر جس کا آنچل چاند سورج نے نہیں دیکھا  
بنے گی حشر میں پرده گنگار ان اُمت کا

اگر سالک بھی یا ربِ دعویٰ جنت کرے حق ہے  
جو وہ زہرہ کی ہے یہ بھی تو ہے خاتونِ جنت کا

دوسرانکاح جائز نہ تھا، حضور غلیبِ السَّلَام نے فرمایا تھا کہ اگر حضرت علی رَضِیَ اللَّهُ عَنْہُ دوسری عورت سے نکاح کرنا چاہیں تو میری فاطمہ کو طلاق دے دیں اس سے معلوم ہوا کہ حضور صَلَّی اللَّهُ عَلَیْہِ وَسَلَّمَ مالکِ احکام ہیں کہ مسلمانوں کو چار عورتیں جائز مگر کوئم اللَّهُ وَجْہِہ کو نہیں۔ اس کی تفصیل ہماری کتاب سلطنتِ مصطفیٰ میں دیکھو۔

(اس کا پورا نام: ”سلطنتِ مصطفیٰ در مملکتِ کبریٰ“ ہے اور رسائل نعمیہ میں موجود ہے۔ المدینۃ العلمیۃ)

معروضہ بارگاہ سید الشہداء امام الاولیاء حضرت حسین رضی اللہ عنہ

سرودہ ہے جو کٹے اسلام کی خدمت کے لیے  
آبرو وہ جو گئے دین کی عظمت کے لیے

جو کہ ہے دل سے جگر پارہ زہرہ پہ شار

خُلد ہے اس کے لیے اور وہ جنت کے لیے

ناو ہیں آل نبی نجم ہیں اصحاب رسول

لِلّهِ الْحَمْدُ کہ مژده ہے یہ امت کے لیے

ہر دنیٰ لے چیز ہوا کرتی ہے اعلیٰ پہ شار

جسم ہے جاں کے لیے جاں ہے عترت کے لیے

لے: کوئی سرپتووار مارے تو با تھا سے روکتے ہیں، یعنی ہاتھ کو سرپر قربان کرتے ہیں

اسی طرح زمین دانہ پردا نہ حیوان پر حیوان انسان پر قربان ہوتے ہیں، معلوم ہوا کہ ادنیٰ

چیز اعلیٰ پر قربان ہوتی ہے، الہذا بالجسم پر اور جان مصطفیٰ علیہ السلام اور

ان کی اولاد و صحابہ کرام پر قربان۔

کیوں لے جھکے سامنے ادنیٰ کے وہ ذاتِ عالیٰ  
جس کا ہر نقشِ قدم قبلہ ہو اُمت کے لیے  
نو نہالِ چمنِ مصطفویٰ مرتضویٰ  
جسے قدرت نے چنا زینتِ جنت کے لیے  
جو کہ آنحضرت پیغمبر میں پھلا پھولا تھا  
کر بلما میں وہ کٹا دیں کی حفاظت کے لیے  
ہاشمی باغ ہوا ہاشمی خون سے سیراب  
باغِ زهرہ کٹا اس باغ کی نزہت کے لیے

۱۔ دیوان سالک کے نسخوں میں یہ مصرع یوں ہے: ”کیوں جھکے سامنے دنیٰ کے وہ ذاتِ عالیٰ“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”کیوں جھکے سامنے ادنیٰ کے وہ ذاتِ عالیٰ“ لہذا ہم نے اسی طرح لکھا ہے۔ المدینۃ العلمیۃ

استقامت پر فدا ہیں تری اے دستِ حسین  
 نہ گیا ہاتھ میں بے دین کے بیعت کے لیے

اس دوگانہ پر فدا ساری نمازیں جس میں  
 دھارِ ہلقوم پر سرخم ہو عبادت کے لیے

کھل گیا اس سے اگر حق پر نہ ہوتے اصحاب  
 دستِ حسین نہ بڑھتا کبھی بیعت کے لیے

سالکِ اصحاب تو نورانی ہیں اور آل ہے نور  
 نور کو نوری ہی لاقت تھا معیت کے لیے

۱: امام حسین رضی اللہ عنہ نے یزید پلید کی بیعت نہ کی جان دے دی اور خلفائے راشدین (رضی اللہ عنہم) کی خلافت پر کوئی اعتراض نہ کیا معلوم ہوا کہ ان کی نگاہ میں وہ تمام خلافتیں حق تھیں، حتیٰ کہ امیر معاویہ (رضی اللہ عنہ) کو بھی خلافت دیدی، اور جنگ نہ کی نیز تقبیہ کی جڑ کش گئی کہ کربلا میں اس قدر بے سرو سامانی کے باوجود تقبیہ نہ کیا کیونکہ تقبیہ تو منافقین کرتے ہیں۔

بِارَگَاهِ امامِ الائِمَّهِ کا شفَافِ الغَمَّہِ امامِ عَظِيمِ ابو حنیفہ رضیَ اللہُ عنْہُ

ہمارے آقا ہمارے مولیٰ امامِ عَظِيمِ ابو حنیفہ  
 ہمارے ملچا ہمارے مَاوِئِ امامِ عَظِيمِ ابو حنیفہ  
 زمانہ بھرنے زمانہ بھر میں بہت تجسس کیا ولیکن  
 ملا نہ کوئی امام تم سا امامِ عَظِيمِ ابو حنیفہ  
 پسپھر عمل کے سورج تم ہی ہو سب ہیں تمہارے تارے  
 تم ہی لے سے چمکا ہے جو بھی چمکا امامِ عَظِيمِ ابو حنیفہ  
 تمہارے آگے تمام عالم نہ کیوں کرے زانوئے ادبِ خم  
 کہ پیشوایاں دیں نے مانا امامِ عَظِيمِ ابو حنیفہ  
 نہ کیوں کریں نازِ اہل سنت کم تم سے چمکا نصیبِ امت  
 سراجِ امت ملا جو تم سا امامِ عَظِيمِ ابو حنیفہ

۱: باقی آئمہ مجتهدین امامِ عَظِيمِ (رَحْمَةُ اللَّهِ عَلَيْهِ) کے یا تو شاگرد ہیں یا شاگرد کے شاگرد،

خدا نے تجھ کو وہ دی ہے رفت کہ تیر امنسوب بھی ہے مرفوع  
 تیری اضافت لے میں رفع پایا امام اعظم ابوحنیفہ  
 ہوا اولی الامر سے یہ ثابت کہ تیری طاعت ضروری واجب  
 خدا نے تم کو کیا ہمارا امام اعظم ابوحنیفہ  
 کسی کی آنکھوں کا تو ہے تارا کسی کے دل کا بنا سہارا  
 مگر کسی کے جگر میں آرا امام اعظم ابوحنیفہ

امام شافعی (رَحْمَةُ اللَّهِ عَلَيْهِ) کی والدہ سے امام محمد (رَحْمَةُ اللَّهِ عَلَيْهِ) نے نکاح کیا اور ان کی تصنیفات سے امام شافعی (رَحْمَةُ اللَّهِ عَلَيْهِ) نے بہت فائدہ حاصل کیا امام مالک (رَحْمَةُ اللَّهِ عَلَيْهِ) نے فقہ میں امام محمد (رَحْمَةُ اللَّهِ عَلَيْهِ) کی شاگردی کی اور حدیث میں امام محمد (رَحْمَةُ اللَّهِ عَلَيْهِ) نے انکی شاگردی کی۔

۱: بقاعہ خواضافت سے زیر ہوتا ہے مگر امام اعظم (رَحْمَةُ اللَّهِ عَلَيْهِ) کی اضافت نے رفع یعنی بلندی دی۔

۲: قرآن میں ہے: أَطِيعُ اللَّهَ وَأَطِيعُ الرَّسُولَ وَأُولَئِكُمْ أَنْتُمْ بِهِمْ بَصِيرٌ "خدا و رسول اور اموالوں کی اطاعت کرو" اور وہ علمائے حقانی ہیں، خصوصاً مجتہدین۔

جو تیری تقلید شرک ہوتی محدثین سارے ہوتے مشرک  
بخاری لے و مسلم ابن ماجہ امام اعظم ابوحنیفہ  
کہ جتنے فقہا محدثین ہیں تمہارے حرمی سے خوشہ چیزیں ہیں  
ہوں واسطے سے کہ بے وسیلہ امام اعظم ابوحنیفہ  
سراج ۱ تو ہے بغیر تیرے جو کوئی سمجھے حدیث و قرآن  
پھرے بھکلتا نہ پائے رستہ امام اعظم ابوحنیفہ  
خبر لے اے دشمنِ امت ہے سالک بے خبر پہ شدت  
وہ تیرا ہو کر پھرے بھکلتا امام اعظم ابوحنیفہ

۱: وہابی تقلید شخصی کو شرک کہتے ہیں اور مشرک کی حدیث معتبر نہیں حالانکہ مسلم اور  
ترمذی وغیرہ تمام محدثین (رَحْمَةُ اللَّهِ عَلَيْهِمْ أَجْمَعُونَ) مقلد ہی ہیں تو ان میں سے کسی کی  
روایت معتبر نہیں ہوئی چاہیے، امام بخاری (رَحْمَةُ اللَّهِ عَلَيْهِ) بہت سے حنفی محدثین کے  
شاگرد ہیں دیکھو عینی شرح بخاری اور دیگر محدثین امام بخاری (رَحْمَةُ اللَّهِ عَلَيْهِ) کے شاگرد  
تو بالواسطہ تقریباً تمام محدثین حضرت امام اعظم کے شاگرد ہوئے۔

۲: حضرت امام (رَحْمَةُ اللَّهِ عَلَيْهِ) کا لقب ہے سراج الامت یعنی امت کے چراغ،  
جو کوئی بغیر چراغ کے حدیث پڑھے گا وہ کچھ بھی نہ سمجھ سکے گا، مولوی شناء اللہ نے تفسیر  
لکھی جس میں کفریات بھر دیئے، خود غیر مقلدین نے اس پر فتوے دیئے، یہ تقلید نہ  
کرنے کی برکت ہے۔

معروضہ ببارگاہ سر کار بغداد رضی اللہ عنہ

ایک خاص مصیبت پر عرض کیا گیا اور اللہ کے فضل سے فوراً مصیبت مل گئی۔

ہو گیا یاغوث میں برباد ہوتے آپ کے

رہ گیا میں بے کس و ناشاد ہوتے آپ کے

گھوم پھر کر دیکھا سب دروازے مجھ پر بند ہیں

اب کدھر جاؤں شہ بغداد ہوتے آپ کے

کربلا والوں کا صدقہ مجھ دُکھی پر رحم کر

اب کہاں جا کر کروں فریاد ہوتے آپ کے

دلیں چھوٹا سارے ساتھی چل دیئے منہ موڑ کر

رہ گیا پر دلیں میں ناشاد ہوتے آپ کے

سیدا بغداد والے یہ مدد کا وقت ہے

مجھ پر کیسی پڑگئی افتاد ہوتے آپ کے

تم سخنِ ابن سخنِ ابن سخنِ ہو خسرو  
یہ گدا کس کو کرے پھر یاد ہوتے آپ کے

تم شہ بگداد مولا میں غلامِ خانہ زاد  
رنج و غم سے کیوں نہ ہوں آزاد ہوتے آپ کے

عبدِ قادر آپ ہیں ہر شے پہ قادر آپ ہیں  
پھر کہوں کس سے پئےِ امداد ہوتے آپ کے

آپ کا ارشادِ عالیٰ ہے مُرِیدُ لَا تَحْفُ  
رنج میں ہے سالکِ ناشاد ہوتے آپ کے

ل: دیوان سالک کے نسخوں میں یہ مصرع یوں ہے: ”آپ کا ارشاد ہے مُرِیدُ لَا تَحْفُ“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”آپ کا ارشاد عالیٰ ہے مُرِیدُ لَا تَحْفُ“ لہذا ہم نے اسی طرح لکھا ہے۔ المدینۃ العلمیۃ

## ہیں میرے پیر لاثانی محبی الدین جیلانی

ہیں میرے پیر لاثانی محبی الدین جیلانی  
 نبی کی شمع نورانی محبی الدین جیلانی  
 علی کے لاڈلے نورِ نگاہ حضرتِ زہرہ  
 رسول اللہ کے جانی محبی الدین جیلانی  
 لقب ہے قطب ربانی شرف محبوب سجانی  
 ہے رُخِ قتدیل نورانی محبی الدین جیلانی  
 بِلَادِ اللَّهِ مُلْكِيْ تَحْتَ حُكْمِيْ سے ہوئی ثابت  
 جہاں میں تیری سلطانی محبی الدین جیلانی  
 عَزُومٌ فَاتِلٌ عِنْدَ الْقِتَالِ شانِ عالی ہے  
 نہیں کوئی ترا ٹانی محبی الدین جیلانی

بجز تیرے شہ بغداد کوئی اور کیا جانے  
 میرے دل کی پریشانی محی الدین جیلانی  
 نقیر قادری میں بادشاہ قادری تم ہو  
 ہو ڈردِ دل کی ڈرمائی محی الدین جیلانی  
 خوشی سے کردو مثل وَزد میرے غنچہ دل کو  
 پئے سلطان سُمنانی محی الدین جیلانی  
 تمہارا اک اشارہ ہو تو میرا کام بن جائے  
 رفع ہو ساری حیرانی محی الدین جیلانی  
 مدد کا وقت ہے مشکل کُشائی کے لیے آؤ  
 ہے بحر غم میں طغیانی محی الدین جیلانی  
 غلامِ درگہ والا ہے سالک پھر کدھر جائے  
 سنانے رنج پہانی محی الدین جیلانی

## معروضہ بارگاہ مرشد حضرت مولانا محمد نعیم الدین صاحب

مراد آبادی رَحْمَةُ اللَّهِ عَلَيْهِ

اے بھار باغِ ایمان مرجب صد مرجب

اے چراغِ بزم عرفان مرجب صد مرجب

تم سے رونق دین کی تم سے بھار ایمان کی

حامي دین نبی ہو اہل دیں کے مددعا

بے گماں جانا رسول اللہ سے اللہ کو

رہبری سے تیری پایا ہم نے بابِ مصطفیٰ

۱: دیوان سالک کے نسخوں میں یہ مصرع یوں ہے: ”اے باغِ بھار ایمان مرجب صد مرجب“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”اے بھار باغِ ایمان مرجب صد مرجب“ لہذا ہم نے اسی طرح لکھا ہے۔ المدینۃ العلمیۃ

۲: دیوان سالک کے نسخوں میں یہ مصرع یوں ہے: ”بے گماں جان رسول اللہ سے اللہ کو“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”بے گماں جان رسول اللہ سے اللہ کو“ لہذا ہم نے اسی طرح لکھا ہے۔ المدینۃ العلمیۃ

آپ کی تقریر ہے بے شبهہ تفسیر حدیث

آپ کی تحریر ہے بیماری دل کی دوا

آپ کے سایہ میں گر آوے لے لگس ہو وے ہما

آپ کی چشم کرم سے مس بھی بن جائے طلا

کیوں نہ ہوتم پہ تصدق اہل دل اہل نظر

جانشینِ مصطفیٰ ہو نورِ چشمِ مصطفیٰ

تم نعیمِ دین ہو سالک فقیرِ دین ہے

حق تعالیٰ نے تمہیں منعم کیا اس کو گدا

۱: خود میرا اپنا واقعہ ہے کہ جب میں مینڈو مے مراد آباد سے پڑھنے آیا تو نہ دین و  
منہب ٹھیک تھا نہ اعمال کیونکہ دیوبندیوں کی صحبت ملی تھی، اسی ذات کے صدقہ سے  
مجھے ایمان ملا اور علم سے قلب منور ہوا۔ **ذَمَّ ظَلَّهُمْ**

۲: حضرت مرشد برحق سید بھی تھے اور بے مثل عالم دین بھی، علمائے دین جانشین  
رسول اللہ صَلَّی اللہُ عَلَیْهِ وَسَلَّمَ ہیں اور سید اولاد۔

معروضہ بارگاہ مرشد برحق ناصر ملت مولانا سید محمد نعیم الدین صاحب

قبلہ مراد آبادی رَحْمَةُ اللَّهِ عَلَيْهِ

جس نے دکھایا طیبہ و قبلہ تم ہی تو ہو

جس میں نبی کو دیکھا وہ شیشہ تم ہی تو ہو

اہلِ نظر کے تم ہی تو ہو مطیع نظر

اور اہلِ دل کے دل کی تمنا تم ہی تو ہو

تم وارثِ علومِ حبیبِ اللہ ہو

اور ناصرِ شریعتِ بیضا تم ہی تو ہو

اس گلستانِ دین کی تم ہی بہار ہو

اور بزمِ سنتیت کا اجala تم ہی تو ہو

دین کے نعیم، مظہرِ شانِ معین ہو

کمزور و بے نوا کا سہارا تم ہی تو ہو

سب اہلِ عقل صدرِ افضل نہ کیوں کہیں  
 وہ سب ہیں خاتم ان کے گنیہ تم ہی تو ہو  
 ہے نجدیوں کے قلب میں آرائیہاری ذات  
 اور سنیوں کی آنکھ کا تارا تم ہی تو ہو  
 تقریر جس کی قہرِ الٰہی عدو پہ ہے  
 اور اہل دیں پہ رحمتِ مولا تم ہی تو ہو  
 جس کا قلم کہ نیزہ باطل شکن بنا  
 اور دینِ مصطفیٰ کا ہے پایہ تم ہی تو ہو  
 ہم سب تھے جہل کی شبِ تاریک میں پھنسے  
 شب جس سے کٹ گئی وہ سوریا تم ہی تو ہو  
 دل کی مراد آپ کی خوشنودی مزاج  
 اور سالکِ فقیر کے منشا تم ہی تو ہو

دیگر معروضہ بارگاہ مرشد کامل استاد العلماء صدر الافاضل

مراد آبادی رحمۃ اللہ علیہ

نعم دین و ملت ناصر شرع مبین تم ہو

معین اہل سنت ناشر احکام دین تم ہو

لقب صدر الافاضل آپ نے پایا زمانہ میں

امام اہل سنت دین کے جبل متین تم ہو

ہو ملجہ اہل دین کے اور ماؤنٹ اہل ملت کے

وہابی کا جگر ہوجس سے شق وہ سیف دین تم ہو

وہابی دیوبندی قادری نیچری سارے

فدا دم سے تمہارے کاسیر اعداء دین تم ہو

مٹایا کفر کو تم نے بجا یا دین کا ڈنکا

پناہ اہل دین اور قائم کفر مہین تم ہو

گزاری عمر ساری خدمتِ دینِ محمد میں  
دل و جاں سے مُعینِ دینِ ختم المرسلین تم ہو

تمہاری دیدِ ہم سب خادِ موالی کی عید ہے آقا  
قرارِ بیقرار اور راحتِ قلبِ حزیں تم ہو

منور آپ سے ہے بزمِ ایمانی و ایقانی  
سراجِ بزمِ عرفان صاحبِ علمِ الیقین تم ہو

نہ کیوں اہل زبان فخرِ الامائل آپ کو مانیں  
امائلِ خاتمِ دیں اور خاتم کے نگیں تم ہو

ہوا گو ہے مخالف اور ہیں اعدائے دیں دار پے  
مگر کیا خوف ہو سالک کو جب اس کے مُعینِ تم ہو

## نہ کوئی رسول و اثر چاہیے

نہ کوئی رسول و اثر چاہیے      فقط تیری سیدھی نظر چاہیے  
 زمانہ کی خوبی زمانے کو دے      مجھے صرف درِ جگر چاہیے  
 رہے جس میں عشقِ حبیبِ خدا      وہ دل وہ جگر اور وہ سر چاہیے  
 کوئی راج چاہے کوئی تخت و تاج      مجھے تیرے پیارے کا در چاہیے  
 بنے جس میں تقدیرِ بگڑی ہوئی      الہی مجھے وہ ہنر چاہیے  
 ہیں دنیا میں لاکھوں بشر پر وہاں      خبر کے لئے بے خبر چاہیے  
 خزانے سے رب کے جو چاہو سلو      نبی کی غلامی مگر چاہیے  
 دعا میں تو سالک بہت ہیں مگر      اثر کے لیے چشم تر چاہیے

شہزادی اسلام مالکہ دار السلام حضرت فاطمہ زہرا

رضی اللہ عنہا کانکاح

گوشِ دل سے مومنوں لو ذرا

ہے یہ قصہ فاطمہ کے عقد کا

پندرہ سالہ نبی کی لاڈلی

اور لے بائیس سال تھی عمر علی

عقد کا پیغام حیدر نے دیا

مصطفیٰ نے مرhabاً آہلاً کہا

پیر کا دن سترہ<sup>۱</sup> ماہ ربیع

دوسرा سن ہجرت شاہ عرب

پھر مدینہ میں ہوا اعلانِ عام

ظہر کے وقت آئیں سارے خاص و عام

۱: دیوان سالک کے نسخوں میں یہ مصرع یوں ہے: ”اور تھی بائیس سال عمر علی“، فن

عرض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں

ہو سکتا ہے: ”اور بائیس سال تھی عمر علی“، لہذا ہم نے اسی طرح لکھا ہے۔ المدینۃ العلمیۃ

اس خبر سے شور برپا ہو گیا  
کوچہ و بازار میں غل سا مچا

آج ہے مولا کی دختر کا نکاح  
آج ہے اس نیک اختر کا نکاح

آج ہے اس پاک و پچی کا نکاح  
آج ہے بے ماں کی پچی کا نکاح

خیر سے جب وقت آیا ظہر کا  
مسجد نبوی میں مجمع ہو گیا

ایک جانب ہیں ابوکر و عمر  
اک طرف عثمان بھی ہیں جلوہ گر

ہر طرف اصحاب اور انصار ہیں  
درمیاں میں احمد مختار ہیں

سامنے نوشہ علی مرتضیٰ  
حیدر کرار شاہ لافتی

آج گویا عرش آیا ہے اُتر  
 یا کہ قدسی آگئے ہیں فرش پر  
 جمع جب یہ سارا مجمع ہو گیا  
 سید الکونین نے خطبہ پڑھا  
 جب ہوئے خطبے سے فارغ مصطفیٰ  
 عقد زہرا کا علی سے کر دیا  
 چار سو مقابل چاندی مہر تھا  
 وزن جس کا ڈیڑھ سو تو لہ ہوا  
 بعد میں خرمے لٹائے لا کلام  
 مساوا اس کے نہ تھا کوئی طعام  
 ان کے حق میں پھر دعائے خیر کی  
 اور ہر اک نے مبارکباد دی  
 گھر سے رخصت جس گھڑی زہرا ہوئیں  
 والدہ کی یاد میں رونے لگیں

دی تسلی احمد مختار نے  
 اور فرمایا شہر ابرار نے  
 فاطمہ ہر طرح سے بالا ہو تم  
 میکہ و سرال میں اعلیٰ ہو تم  
 باپ تمہارے امام الانبیا  
 اور شوہر اولیاء کے پیشووا  
 ماہ ذی الحجه میں جب رخصت ہوئی  
 تب علی کے گھر میں اک دعوت ہوئی  
 جس میں تھیں دس سیرجو کی روٹیاں  
 کچھ پنیر اور تھوڑے خرمے بے گماں  
 اس ضیافت کا ولیمہ نام ہے  
 اور یہ دعوت سنتِ اسلام ہے  
 سب کو ان کی راہ چلنا چاہیے  
 اور مردمی رسموں سے بچنا چاہیے

## جہیز

فاطمہ زہرا کا جس دن عقد تھا  
سن لو ان کے ساتھ کیا کیا نقد تھا

ایک چادر سترہ<sup>۱</sup> پیوند کی  
مصطفے نے اپنی دختر کو جو دی

ایک تو شگ جس کا چڑے کا غلاف  
ایک تکیہ ایک ایسا ہی لحاف

جس کے اندر اُون نہ ریشم نہ روئی  
بلکہ اس میں چھال خرمے کی بھری

۱: دیوان سالک کے نخوں میں یہ مصرع یوں ہے: ”جس کے اندر اُون نہ ریشم نہ روئی“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”جس کے اندر اُون نہ ریشم نہ روئی“ لہذا ہم نے اسی طرح

لکھا ہے۔ المدینۃ العلمیۃ

ایک چکلی پینے کے واسطے  
 ایک مشکنہ تھا پانی کے لیے  
 ایک لکڑی کا پیالہ ساتھ میں  
 نقریٰ کنگن کی جوڑی ہاتھ میں  
 اور گلے میں ہار ہاتھی دانت کا  
 ایک جوڑا بھی کھڑاؤں کا دیا  
 شاہ زادی سید الکونین کی  
 بے سواری ہی علی کے گھر گئی  
 واسطے جن کے بنے دونوں جہاں  
 ان کے گھر تھیں سیدھی سادی شادیاں

اس جہیز پاک پر لاکھوں سلام  
 صاحبِ ولاء پر لاکھوں سلام

## شاہزادی گونین کی زندگی پاک

آئیں جب خاتونِ جنت اپنے گھر  
پڑ گئے سب کام ان کی ذات پر  
کام سے کپڑے بھی کالے پڑ گئے  
ہاتھ میں چکلی سے چھالے پڑ گئے  
دی خبر زہرا کو اَسَدُ اللَّهِ نے  
بانٹے ہیں قیدی رَسُولُ اللَّهِ نے  
ایک لوٹی بھی اگر ہم کو ملے  
اس مصیبت سے تمہیں راحت ملے  
سن کے زہرا آئیں صدیقہ کے گھر  
تاکہ دیکھیں ہاتھ کے چھالے پدر  
پر نہ تھے دولت کدھ میں شاہ دیں  
والدہ سے عرض کر کے آگئیں

گھر میں جب آئے جبیب کبریا  
 والدہ نے ماجرا سارا کہا  
 فاطمہ چھالے دکھانے آئی تھیں  
 گھر کی تکلیفیں سُنانے آئی تھیں  
 آپ کو گھر میں نہ پایا شاہ دیں  
 مجھ سے سب دُکھ درد اپنا کہہ گئیں  
 ایک خادم آپ اگر ان کو بھی دیں  
 چکی اور چولہے کے وہ دُکھ سے بچیں  
 سن لیا سب کچھ رسول پاک نے  
 کچھ نہ فرمایا شہ لواک نے  
 شب کو آئے مصطفیٰ زَہرا کے گھر  
 اور کہا دُختر سے اے جان پدر  
 ہیں یہ خادم ان تیمبوں کے لیے  
 باپ جن کے جنگ میں مارے گئے

تم پہ سایہ ہے رسول اللہ کا  
آسرا رکھو فقط اللہ کا  
هم تمہیں تسبیح اک ایسی بتائیں  
آپ جس سے خادموں کو بھول جائیں  
اولاً سُبْحَنَ ۳۳ بار ہو  
اور پھر الْحَمْدُ اتنی ہی پڑھو  
اور ۳۲ بار ہو تکبیر بھی  
تاکہ ۱۰۰ ہو جائیں یہ مل کر سمجھی  
پڑھ لیا کرنا اسے ہر صبح و شام  
ورد میں رکھنا اسے اپنے مدام  
غلد کی مختار راضی ہو گئیں  
سن کے یہ گفتار خوش خوش ہو گئیں  
سالک ان کی راہ جو کوئی چلے  
دین و دنیا کی مصیبت سے بچے

## کھاں ہو یا رَسُولَ اللَّهِ کھاں ہو

کھاں ہو یا رَسُولَ اللَّهِ کھاں ہو  
 مری آنکھوں سے کیوں ایسے نہاں ہو  
 گدا بن کر میں ڈھونڈوں تم کو دار در  
 مرے آقا مجھے چھوڑا ہے کس پر  
 اگر میں خواب میں دیدار پاؤں  
 لپٹ قدموں سے بس قربان جاؤں  
 تمنا ہے تمہارے دیکھنے کی  
 نہیں ہے اس سے بڑھ کر کوئی نیکی  
 بسو دل میں سما جاؤ نظر میں  
 ذرا آجائے اس ویرانہ گھر میں  
 بنادو میرے سینہ کو مدینہ  
 نکالو بحرِ غم سے یہ سفینہ  
 چھڑا لو غیر سے اپنا بناؤ  
 ہیں سب اچھوں کے بد کو تم نبھاؤ

مری بگزیری ہوئی حالت بنادو  
 مری سوتی ہوئی قسمت جگادو  
 تمہارے سینکڑوں ہم سے گدا ہیں  
 ہمارے آپ ہی اک آسرا ہیں  
 کھلانیں نعمتیں مجھ بے ہنر کو  
 دیا لے آرام مجھ گندے بشر کو  
 نہیں ہے ساتھ میرے کوئی تو شہ  
 کٹھن منزل تمہارا ہے بھروسہ  
 کھلیں جب روزِ محشر میرے دفتر  
 رہے پردہ مرا محبوب داور  
 میں بے زر، بے ہنر، بے پردہ ہوں سالک  
 مگر ان کا ہوں وہ ہیں میرے مالک

۱: دیوان سالک کے نئخوں میں یہ مصرع یوں ہے: ”دے آرام مجھ گندے بشر کو“ فن

عرض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں

ہو سکتا ہے: ”دیا آرام مجھ گندے بشر کو“ لہذا ہم نے اسی طرح لکھا ہے۔ المدینۃ العلمیۃ

## عرضِ گدا بوقتِ وداع

تیسرے حج پر مدینہ منورہ سے رخصت کے وقت عرض کی گئی

الوداع اے سبز گنبد کے مکیں

الفارق اے رحمة للعالمين

الوداع اے مظہر ذاتِ خدا

الفارق اے خلق کے مشکل کشا

الوداع اے شہرِ پاکِ مصطفیٰ

الفارق اے مهربطِ وحیِ خدا

جارہا ہے اب ہمارا قافلہ

اے در و دیوار شہرِ مصطفیٰ

یاد تیری جس گھڑی بھی آئے گی  
ہے یقین دل کو بہت ترپائے گی

اے دلوں کے چین اے پیارے نبی  
لو غلاموں کا سلام آخری

دور سے آئے تھے پردیسی غلام  
عرض کرنے کو غلامانہ سلام

آستانہ سے وداع ہوتے ہیں اب  
یہ تو فرماؤ کہ بلواء گے کب

چشم رحمت سے نہ تم کرنا جدا  
رکھنا اپنے سائے میں ہم کو سدا

اے مدینہ والو تم سب خوش رہو  
دامنِ محبوب میں پھولو پھللو

عرض اتنی ہے مگر اے دوستو  
یاد ہم کو بھی کبھی کر لیجیو

آخری دیدار ہے اے زارو  
خوب جی بھر کر یہ گنبد دیکھ لو

کیا خبر ہے خوب دل میں سوچ لو  
پھر مقدر میں ہو آنا یا نہ ہو

یہ کوئی دم میں چھپا جاتا ہے اب  
فاصلہ کوسوں ہوا جاتا ہے اب

پھر کہاں تم اور کہاں یہ دوستو  
دید آخر کو غنیمت جان لو

ہے دعا سالک کی اے بار خدا  
زندگی میں پھر مدینہ دے دکھا

## مختف اشعار

اے کریم از ما جغا از تو وفا  
کارِ ما بدکاری و شرمندگی

اللہی به عصیاں شدم در و حل  
بہ جرم گرفتی به غنوت بہ بہل  
شدم قیدی بہ جرم و بے حیائی رہائی یار رسول اللہ رہائی  
رہا کردی غزا لے راز دامے عطا کن زیں بلا ما را رہائی

## واحسرتا

اہلِ سنت بہر قوالي و عرس  
دیوبندی بہر تصنیفات و درس  
خرچِ سُنّی بر قبور و خانقاہ  
خرچِ نجدی بر علوم و درسگاه

## غوثِ اعظم دستگیر بے کسان

غوثِ اعظم دستگیر بے کسان  
غوثِ اعظم رہنمائے گمراہ

غوثِ اعظم بیکسوں کے داد رس  
غوثِ اعظم خلق کے فریاد رس

غوثِ اعظم گلشنِ زہرا کے پھول  
غوثِ اعظم قرۃ عین رسول

غوثِ اعظم ڈوبتوں کے ناخدا  
غوثِ اعظم محی دینِ مصطفیٰ

غوثِ اعظم واقفِ اسرارِ ھو  
غوثِ اعظم سر قدرتِ موبو

غوثِ اعظم شاہ بازِ لامکاں  
جن کی نظروں میں زمین و آسمان

غوثِ اعظم صاحبِ ایوان و تخت  
جس نے چوروں کو بنایا قطب وقت

غوثِ اعظم متقدی ہر آن میں  
چھوڑا ماں کا دودھ بھی رمضان میں

غوثِ اعظم کی نگاہ لطف سے  
نکلے بارہ سال لے کے ڈوبے ہوئے

غوثِ اعظم اب مد کی بار ہے  
سالک خستہ نحیف و زار ہے

### ترمیم شدہ شعر

غوثِ اعظم در میان اولیا  
چوں جنابِ مصطفیٰ در آنیا

۱: دیوان سالک کے نسخوں میں یہ مصرع یوں ہے: ”نکلے بارہ سال ڈوبے ہوئے“ فن عروض کے اعتبار سے یہ غیر موزون ہے جس کی وجہ یقیناً کتابت کی غلطی ہے صحیح مصرع یوں ہو سکتا ہے: ”نکلے بارہ سال کے ڈوبے ہوئے“ لہذا ہم نے اسی طرح لکھا ہے۔ المدینۃ العلمیۃ

## نظم

مبارک افضل بھائی کو عجب ہی نور چھایا ہے  
 شبِ آسرا کے دو لہا نے انہیں دو لہا بنایا ہے  
 جگایا تم نے سنت گے کو مٹایا تم نے بدعت کو  
 لہذا سو شہیدوں کا ثواب واجر پایا ہے

۱: جب حضرت حکیم الامت (رحمۃ اللہ علیہ) گجرات تشریف لائے تو گجرات میں بہت جہالت کی رسمیں قائم اور وہابیت عروج پر تھی۔ آپ کی تبلیغ کی برکت سے جہاں گجرات کا علاقہ علم و عرفان کا گھوارہ بنا وہاں وہابیت کے زور ٹوٹنے کے ساتھ ساتھ جاہل نہ رسموں کی بھی سخت مخالفت ہوئی اور بہت سے لوگ شادی بیاہ کی فضول اور خلاف شرع رسومات سے تائب ہوئے، لالہ فضل مرحوم پاگنوالہ آپ ہی کے درس قرآن سے متاثر ہو کر برادری کی بُری رسومات کے خلاف عملی جہاد میں مشغول ہوئے۔ سب برادری کو ناراض کر کے اللہ رسول کو راضی کیا اور اپنی پہلی بیٹی لخت جگر کی شادی ایسی سادگی سے کی کہ دورِ صحابہ یاد آ گیا۔ اور ایسی لذت آئی کہ کئی مسلمانوں نے ان کی پیروی کی اسی پر نور شادی کا نقشہ خود حکیم الامت نے بصورتِ نظم کھینچا ہے۔

۲: دیوان سالک کے نسخوں میں اس بیت کا پہلا مصروع یوں ہے: ”جگایا تم نے عزت

کیا ناراض سب کو اور راضی کر لیا رب کو  
غرض کہ اس تجارت میں نفع کافی کمایا ہے

رسول اللہ تم سے خوش ہیں اور اللہ بھی راضی  
عمل سے تم نے اُمت کو سبق آچھا پڑھایا ہے

یہ شادی خانہ آبادی مبارک ہو مبارک ہو  
کہ اس شادی میں حضرت فاطمہ زہرا کا سایہ ہے

کومٹایتم نے بدعت کو ”یہاں عزت کی جگہ سنت آنا چاہیے ورنہ معنوی نقش پیدا ہو  
جائے گا لہذا کتابت کی غلطی پر محول کرتے ہوئے یہاں عزت کی جگہ سنت لکھ کر صحیح  
کر دی ہے اور دوسرا مصرع یوں ہے: ”لہذا سو شہیدوں کا اجر و ثواب پایا ہے“ فن  
عروض کے اعتبار سے یہ غیر موزون ہے اس کی وجہ بھی یقیناً کتابت کی غلطی ہے صحیح  
مصرع یوں ہو سکتا ہے: ”لہذا سو شہیدوں کا ثواب واجر پایا ہے“ ہم نے اسی طرح  
لکھا ہے۔ المدینۃ العلمیۃ

وہ آگے نعت خوانی اور ڈرود پاک کی کثرت

خدا و مصطفیٰ کے ذکر سے شیطان بھگایا ہے

یہ آوازیں یقیناً سبز گنبد میں بھی پہنچی ہیں

احادیثِ نبی نے ہم کو یہ مرشدہ سنایا ہے

جہیزِ مختصر سے فاطمہ کی یاد تازہ کی

ولیمہ کی ضیافت میں عجب ہی لطف آیا ہے

دعا سالک کی یہ ہے فضل پر فضلِ الہی ہو

رہے یہ درس قائم جس سے سب نے فیض پایا ہے

الحمد لله رب العالمين والصلاة والسلام على سيد الامم والنبى والوارىء والى من هدى نبی الرسول سيدنا وآله وآلہ ولیہم السلام

## درودِ اروشن ہو جاتے

جب رحمتِ عالم، فوراً جسمِ نسلِ اللہ علیہ وآلہ وسلم  
مکراتے تو آپ کے ذمہ ان مبارک کے نور سے  
درودِ اروشن ہو جاتے۔

(اللہار ص ۶۱، مرکز اهل سنت برگات رضاہ ۱۹۷۰)



978-969-722-139-4

01082101



ذیکر ایمان مدنی

995 +92 21 111 25 26 92 0313-1139278

[www.maktabatulmadinah.com](http://www.maktabatulmadinah.com) / [www.dawateislami.net](http://www.dawateislami.net)  
 [feedback@maktabatulmadinah.com](mailto:feedback@maktabatulmadinah.com) / [info@dawateislami.net](mailto:info@dawateislami.net)